





# ट्रैफिक इंचार्ज की अवैध वसूली के खिलाफ ऑटो चालकों का प्रदर्शन

## 1 बस स्टैंड स्थानांतरण और शोषण रोकने की मांग पर अड़े चालक

## 2 बस स्टैंड स्थानांतरण और दुर्लभ चालक रोकने की मांग

नवीन मेल संवाददाता। मेदिनीनगर झारखंड परिवहन मजदूर यूनियन और झारखंड राज्य ऑटो चालक महासंघ जिला कमेटी पलामू के तत्वावधान में ऑटो चालकों का तीसरे दिन अनिश्चितकालीन धरना जारी रहा। पलामू जिला अध्यक्ष रामकांत दुबे की अध्यक्षता और महासंघ के संयोजक राकेश कुमार सिंह के नेतृत्व में हड़ताल और चक्का जाम पूरे जिले में प्रभावी रहा। हड़ताल के कारण आम जनता को आवाजाही में काफी मुश्किलों का सामना करना पड़ा। जिला प्रशासन की ओर से कोई ठोस पहल न होने के कारण ऑटो चालकों ने अपना आंदोलन जारी रखने का निर्णय लिया है। उनकी मुख्य मांगों में बस स्टैंड को धरना से बाहर व्यवस्थित करना, नगर निगम क्षेत्र में 24 घंटे में केवल एक बार शुल्क वसूली, ट्रैफिक इंचार्ज



द्वारा अवैध वसूली और दुर्लभ चालक रोकना, तथा यातायात व्यवस्था सुदृढ़ करना शामिल है। आंदोलन के दौरान राकेश कुमार सिंह ने ऑटो चालकों से एकजुट रहने की अपील की और संघर्ष को सफल बनाने का आग्रह किया। उन्होंने कहा कि मांगें पूरी होने तक यह आंदोलन जारी रहेगा। सैकड़ों ऑटो चालकों और मजदूर नेताओं ने शहर भर में भ्रमण कर सभी स्टैंड

## वन विभाग ने 15 एकड़ में लगी अवैध अफीम की खेती नष्ट की

मेदिनीनगर। मनातू थाना अंतर्गत ग्राम सिकड़ा और सिकनी के वन क्षेत्रों में वन विभाग और पुलिस की संयुक्त टीम ने शनिवार को बड़ी कार्रवाई करते हुए करीब 15 एकड़ में फैली अवैध अफीम की खेती को नष्ट कर दिया। सिकड़ा के वन क्षेत्र में करीब 10 एकड़ और सिकनी के वन क्षेत्र में लगभग 5 एकड़ में अवैध रूप से अफीम की खेती की जा रही थी। गुप्त सूचना के आधार पर संयुक्त अभियान के दौरान अफीम के पौधों को जड़ से उखाड़कर नष्ट किया गया। सुख्यात्मक उपायों का पालन करते हुए किसी अप्रिय घटना को रोका गया। अधिकारियों ने अवैध खेती करने वालों के खिलाफ सख्त कानूनी कार्रवाई का भरोसा दिलाया और स्थानीय निवासियों से अवैध गतिविधियों की सूचना देने की अपील की।

## कांग्रेस भवन में वित्त मंत्री राधा कृष्ण किशोर का भव्य अभिनंदन

मेदिनीनगर। मेदिनीनगर कांग्रेस भवन में आयोजित एक विशाल अभिनंदन समारोह में वित्त मंत्री सह छतरपुर विधायक राधा कृष्ण किशोर को सम्मानित किया गया। पलामू जिला कांग्रेस कमेटी के अध्यक्ष जैस रंजन पाठक उर्फ बिट्टू पाठक के नेतृत्व में कांग्रेस नेताओं और कार्यकर्ताओं ने उनका भव्य स्वागत किया। अभिनंदन समारोह के बाद राधा कृष्ण किशोर ने प्रेस वार्ता की। उन्होंने छतरपुर विधानसभा क्षेत्र और पलामू जिले के विकास पर अपनी प्रतिबद्धता जताई। उन्होंने कहा कि क्षेत्र में विकास कार्यों को गति दी जा रही है और शिक्षा, स्वास्थ्य, सड़क, और रोजगार के मुद्दों को प्राथमिकता दी जाएगी। समारोह में कांग्रेस के कई वरिष्ठ नेताओं की उपस्थिति रही। इनमें दीनानाथ तिवारी, विनोद तिवारी, शमीम अहमद, प्रशांत किशोर, रामाशेष पांडे, लक्ष्मी नारायण तिवारी, सतोष चौबे, ईश्वरी प्रसाद सिंह,

# श्रीकृष्ण-सुदामा मिलन प्रसंग ने भाव विभोर हुए श्रद्धालु

## मांगवत कथा का समापन, मित्रता का दिया संदेश



नवीन मेल संवाददाता। मेदिनीनगर शहर के रेडमा टाकुरवाड़ी में आयोजित सात दिवसीय भागवत कथा का समापन आज हुआ। अंतिम दिन युवावन से पधारी कथा व्यास स्तुति दीदी जी ने श्रीकृष्ण और सुदामा के मिलन का प्रसंग सुनाया। उन्होंने बताया कि सुदामा और श्रीकृष्ण की मित्रता संसार की सबसे अनोखी और प्रेरणादायक है। सुदामा ने विपरीत परिस्थितियों में श्रीकृष्ण का स्मरण नहीं छोड़ा, जिसके फलस्वरूप उन्हें भगवान की कृपा प्राप्त हुई। स्तुति दीदी जी ने कहा कि सच्ची मित्रता स्वार्थ रहित होती है और जीवन में परमात्मा से जुड़ाव अनिवार्य है।

उन्होंने वर्तमान समय में स्थायीपूर्ण मित्रता के बढ़ते चलन पर चिंता व्यक्त की और सुदामा के चरित्र से प्रेरणा लेने की बात कही। कार्यक्रम में संरक्षक विजय तिवारी, मीडिया प्रभारी नितेश तिवारी, ललन तिवारी, सुनील तिवारी समेत अन्य गणमान्य लोग उपस्थित थे। युवाओं को प्रेरणा देने वाली कथा कथा समिति के अध्यक्ष अजय तिवारी ने कहा कि कथा के माध्यम से स्तुति दीदी ने श्रीकृष्ण के प्रेम और लीलाओं का वर्णन कर समाज को प्रेरित किया। उन्होंने बताया कि ब्राह्मण द्वारा विधिपूर्वक किए गए पाठ से आज भी मंत्रों की शक्ति दृष्टिगोचर हो सकती है।

# ठंड से कांप रहे मरीज, अस्पताल की अनदेखी से परेशानी

## मेदिनीनगर। मेडिकल कॉलेज में खुले बरामदे में रह रहे मरीज, खिड़की से ठंडी हवा का सामना

नवीन मेल संवाददाता। मेदिनीनगर पलामू जिले में तापमान गिरने के साथ ही कड़ाके की ठंड और ठंडी हवाएं चलने लगी हैं। जिले का रात्रि तापमान 6-7 डिग्री तक पहुंच रहा है। इस बीच, मेदिनीनगर मेडिकल कॉलेज और अस्पताल के कुछ मरीज ठंडी हवाओं के बीच पुराने भवन के पहले तले के बरामदे में रहने को मजबूर हैं। मरीजों का कहना है कि उन्हें गर्म कंबल के अंदर शिपट नहीं किया जा रहा, जिससे ठंड में उनकी तकलीफ बढ़ गई है। 'ठंड में मरीजों तकलीफ' बरामदे में रह रहे मरीजों ने बताया कि ठंडी हवा सीधे उनके शरीर पर लागती है, जिससे दर्द और बढ़ जाता है। हालात ऐसे हैं कि उन्हें 3-4 कंबल ओढ़कर रात गुजारनी पड़ती है। मरीजों ने यह भी बताया कि खिड़कियों



# जिला विधिक सेवा प्राधिकरण के तहत विधिक सशक्तिकरण शिविर का आयोजन

## समाज के वंचित वर्गों को न्यायिक व सरकारी योजनाओं की जानकारी दी

नवीन मेल संवाददाता। मेदिनीनगर पलामू जिला विधिक सेवा प्राधिकरण के तत्वावधान में शनिवार को सदर प्रखंड परिसर में जिला स्तरीय विधिक सशक्तिकरण शिविर आयोजित किया गया। इसकी अध्यक्षता जिला व अतिरिक्त सत्र न्यायाधीश द्वितीय अखिलेश कुमार ने की, जबकि संचालन लीगल एड डिफेंस कार्डिल के डिप्टी चीफ सतोष कुमार पांडेय ने किया। कार्यक्रम का उद्घाटन दीप प्रज्वलित कर किया गया। मुख्य अतिथि अखिलेश कुमार ने कहा कि शिविर का उद्देश्य समाज के कमजोर और वंचित वर्गों को लाभ पहुंचाना है। उन्होंने बताया कि सरकार की कल्याणकारी योजनाओं और विधिक सेवा प्राधिकरण द्वारा दी जाने वाली मुफ्त कानूनी सेवाओं के बारे में जागरूकता बढ़ाई जा रही है। साथ ही, अर्धाविवसा, बाल विवाह, और घरेलू हिंसा जैसी कुरीतियों को दूर करने पर जोर दिया गया। शिविर



में सिविल जज सीनियर डिवीजन संजय सिंह यादव ने महिलाओं के लिए बने कानूनों और डालसा की सेवाओं पर प्रकाश डाला। उन्होंने कहा कि कोई भी व्यक्ति पैसे की कमी के कारण न्याय से वंचित नहीं रहेगा। पीएलबी (पैरा लीगल वॉलंटियर) की सहायता से हर जरूरतमंद को मदद पहुंचाई जाएगी। शिविर में प्रधानमंत्री आवास, सखी मंडल को ऋण स्वीकृति, पेंशन, स्कूल के बच्चों को साइकिल, और महिलाओं को कम्बल जैसी सरकारी योजनाओं का लाभ प्रदान किया गया। एक विधवा महिला की शिकायत पर न्यायाधीश ने बीडीओ को तुरंत कार्रवाई कर सरकारी योजना का लाभ देने का निर्देश दिया। कार्यक्रम में न्यायिक अधिकारियों, प्रखंड और अंचल अधिकारियों के साथ सैकड़ों महिलाएं, पुरुष और बच्चे शामिल हुए। उन्होंने अपने अधिकारों और सरकारी योजनाओं की जानकारी प्राप्त की, जिससे उन्हें आत्मबल मिला।

# बीबीए की प्रायोगिक परीक्षा संपन्न



मेदिनीनगर। शनिवार को जनता शिवारि महाविद्यालय में बीबीए (सत्र 2021-24) पार्ट-वक्रकी प्रायोगिक परीक्षा सफलता पूर्वक संपन्न हुई। परीक्षा में सभी परीक्षार्थियों ने शत-प्रतिशत उपस्थिति दर्ज कराई। परीक्षा का संचालन बीबीए विभाग के प्राध्यापक प्रो. करण कुमार थापा, प्रौढ़ शशांक प्रिय और बाह्य परीक्षक प्रो. संदीप वर्मा के द्वारा किया गया। इस अवसर पर बीबीए निदेशक केरटन (डॉ.) एस. के. पांडेय, समन्वयक डॉ. अजीत कुसेट, वाणिज्य पीजी विभाग के प्रभारी डॉ. ए. के. वैद्य, वाणिज्य के प्राध्यापक डॉ. रमेश मुंडा और प्रो. जय प्रकाश राम, सहायक शिक्षक सिंघ तथा अन्य शिक्षकों की उपस्थिति रही। महाविद्यालय के शिक्षकों और शिक्षकतंत्र कर्मियों ने सभी परीक्षार्थियों के उज्वल भविष्य की कामना करते हुए उन्हें शुभकामनाएं दीं।

# कोयल नदी किनारे जलसहिया संघ की बैठक, धरना प्रदर्शन का फैसला



मेदिनीनगर। शिवाजी मैदान में नगर निगम जलसहिया संघ की बैठक आयोजित की गई, जिसमें जलसहिया संघ की समस्याओं पर चर्चा की गई। बैठक की अध्यक्षता संघ की संरक्षक रवि शंकर तिवारी ने की। चर्चा के दौरान जलसहिया संघ ने अपनी खराब स्थिति को लेकर चिंता व्यक्त की और नगर आयुक्त से मिलने का निर्णय लिया। बैठक के बाद संघ के सदस्यों ने नगर आयुक्त से मुलाकात की, जहां उन्हें समस्याओं के समाधान का आश्वासन दिया गया। बैठक में जलसहिया संघ की अध्यक्ष प्रभा देवी ने सभी सदस्यों को एकजुट रहने और अधिकारों के लिए संघर्ष करने का आह्वान किया। उन्होंने कहा कि संघ की एकता ही समस्याओं के समाधान की कुंजी है। बैठक में जलसहियाओं ने रांची जाकर धरना प्रदर्शन करने का भी निर्णय लिया। इस मौके पर सुनीता देवी, आरती तिवारी, पुनीता देवी, बनिता देवी, चंचला देवी समेत अन्य सदस्य उपस्थित रहे। बैठक में सभी ने अपने विचार साझा किए और भविष्य की रणनीति पर चर्चा की।

# उपायुक्त ने अतिक्रमण हटवाया

मेदिनीनगर। घटना के बाद उपायुक्त शशि रंजन ने अस्पताल परिसर का दौरा किया। निरीक्षण के दौरान उन्होंने अस्पताल की दीवार के पास अवैध रूप से लगी झोपड़ियों और हॉटेलों को हटाने का निर्देश दिया। नगर निगम की टीम ने तुरंत कार्रवाई करते हुए अस्पताल के मुख्य गेट और आसपास के इलाकों से अतिक्रमण हटा दिया।

# एम.के.डी.ए.वी. के छात्रों ने राष्ट्रीय पत्र लेखन प्रतियोगिता में लिया हिस्सा

## डिजिटल युग में पत्र का महत्व विषय पर उत्साहपूर्वक सहभागिता

नवीन मेल संवाददाता। मेदिनीनगर भारतीय डाक विभाग द्वारा आयोजित 'ढाई आखर' राष्ट्रीय स्तर की पत्र लेखन प्रतियोगिता में एम.के.डी.ए.वी. पब्लिक स्कूल, डालटनगंज के छात्रों ने उत्साहपूर्वक भाग लिया। इस प्रतियोगिता का विषय था 'रलेखन का आनंद - डिजिटल युग में पत्र का महत्व'। यह प्रतियोगिता 14 सितंबर से 14 दिसंबर 2024 तक भारतीय डाक विभाग के 'शब्दों के साथ अपने सपनों को दें पंख' अभियान के तहत आयोजित की गई। प्रतियोगिता में 60 छात्रों ने भाग लिया। सर्किल स्तर के विजेताओं को प्रथम, द्वितीय और तृतीय स्थान के लिए क्रमशः 25,000, 10,000 और 5,000 के पुरस्कार दिए जाएंगे। वहीं, राष्ट्रीय स्तर पर विजेताओं को 50,000, 25,000 और 10,000 की राशि से सम्मानित किया जाएगा। विद्यालय के प्राचार्य डॉ. जी.एन. खान ने बच्चों को शुभकामनाएं देते हुए कहा कि पत्र लेखन संदेश भेजने का प्राचीन और प्रभाषणशील माध्यम है। उन्होंने भारतीय डाक विभाग की इस पहल की सराहना की, जिसमें बच्चों को अंतरदेशीय पत्र, लेटर बॉक्स और पोस्टमैन जैसे पारंपरिक साधनों से परिचित कराया। कार्यक्रम पलामू डाक अधीक्षक प्रेमजीत कुमार के निर्देशन और मार्केटिंग एजुकेटिव लव प्रताप सिंह के सहयोग से सफलतापूर्वक आयोजित किया गया। आयोजन में शिक्षक त्रिविंद मंडल ने छायांकन का कार्य किया और संयोजक की जिम्मेदारी शिक्षक कन्हैया राय ने संभाली।

# संत मरियम स्कूल ने आयोजित किया करियर जागरूकता सेमिनार

## आईआईटी और नीट की तैयारी अब पलामू में ही संभव: अविनाश देव

नवीन मेल संवाददाता। मेदिनीनगर स्थानीय टाउन हॉल में संत मरियम स्कूल और देश के अग्रणी शिक्षण संस्थान मेंटर्स एड्यूसर्व के संयुक्त तत्वावधान में कैरियर जागरूकता सेमिनार का आयोजन किया गया। सेमिनार की शुरुआत दीप प्रज्वलन से हुई, जिसमें मेंटर्स एड्यूसर्व के असिस्टेंट निदेशक मनीष जायसवाल, सीनियर रसायन विभाग प्रमुख राहुल राजा, भौतिक विभाग प्रमुख प्रकाश ओझा, संत मरियम स्कूल के चेयरमैन अविनाश देव और प्राचार्य कुमार आदर्श उपस्थित रहे। मेंटर्स एड्यूसर्व के रसायन शास्त्र प्रमुख राहुल राजा ने कहा कि उनके संस्थान ने अब तक 4000 से अधिक छात्रों को आईआईटी और मेडिकल संस्थानों में दाखिला दिलाने में मदद की है। उन्होंने संत मरियम स्कूल के साथ इस सहयोग को पलामू के छात्रों के लिए लाभकारी बताया। वहीं, भौतिक शास्त्र प्रमुख प्रकाश ओझा ने कहा कि यह पहल पलामू के छात्रों को आईआईटी और नीट जैसे कठिन परीक्षाओं की तैयारी के लिए बड़े शहरों में जाने की बाधता से मुक्त करेगी। संत मरियम स्कूल के चेयरमैन अविनाश देव ने इस सेमिनार



को पलामू के छात्रों और अभिभावकों के लिए ऐतिहासिक कदम बताया। उन्होंने कहा कि अब स्कूल इंटीग्रेटेड प्रोग्राम के तहत बड़े शहरों के प्रतिष्ठित शिक्षक पलामू में ही छात्रों को आईआईटी और नीट के लिए उच्च गुणवत्ता की शिक्षा प्रदान करेंगे। कार्यक्रम का संचालन शिक्षक प्रवीण दुबे ने किया। इस अवसर पर संगीत शिक्षक श्याम किशोर पांडेय, विकास विश्वकर्मा और अन्य शिक्षकों की उपस्थिति ने कार्यक्रम को गरिमामय बनाया।

# नगर निगम के वार्ड नंबर नौ में सुविधाओं का अभाव

# सफाई, नालियों और स्ट्रीट लाइट जैसी मूलभूत समस्याओं से जूझ रहे वार्डवासी

नवीन मेल संवाददाता। मेदिनीनगर नगर निगम क्षेत्र के वार्ड नंबर 9 में विकास कार्यों की कमी और बुनियादी सुविधाओं की अनदेखी वार्डवासियों के लिए बड़ी समस्या बनी हुई है। इस क्षेत्र में अधिकतर गलियां पीसीसी और फेवर ब्लॉक से बनी हैं, लेकिन सड़क पर अतिक्रमण और नालियों की अनुपस्थिति ने हालात को जटिल बना दिया है। स्थानीय निवासियों का कहना है कि सफाई के लिए नगर निगम के कर्मों और कचरा उठाने वाले वाहन नियमित रूप से वार्ड में नहीं आते। वहीं, बिजली पोल पर लगी स्ट्रीट लाइटें खराब होने के बाद महीनों तक ठीक नहीं होती।



**तंग गलियां:** आशीष रंजन ने बताया कि वार्ड में तंग गलियों के कारण बड़े वाहनों की एंटी मुश्किल है। इस वजह से निगम की कचरा उठाने वाली गाड़ियां भी नहीं आ पातीं।  
**नाली व्यवस्था:** दयानंद उपाध्याय के अनुसार, नालियों की समुचित व्यवस्था नहीं होने के कारण कई घरों का पानी सड़क पर बहाया जा रहा है।  
**सफाई व्यवस्था:** राहुल पाठक ने कहा कि वार्ड में समय-समय पर साफ-सफाई और अन्य नगर निगम सेवाओं का अभाव है।

# वार्ड की पृष्ठभूमि

वार्ड नंबर 9, जो पहले पंचायत क्षेत्र का हिस्सा था, 2017 में नगर निगम में शामिल हुआ और महिला के लिए आरक्षित किया गया। वार्ड में अधिकांश मकान पक्के हैं, जिससे कच्चे आवसों में रहने वालों की संख्या कम है। हालांकि, मूलभूत सुविधाओं की कमी ने इसे अन्य नगर वार्डों के समान समस्याग्रस्त बना दिया है। वार्डवासियों का कहना है कि नगर निगम को सफाई, नाली निर्माण और स्ट्रीट लाइट की मरम्मत पर विशेष ध्यान देना चाहिए ताकि समस्याओं का समाधान हो सके।

# गरीबों और जरूरतमंदों को न्याय दिलाने में डीएलएसए की बड़ी भूमिका

# शिविर में दी गई कानूनी और सरकारी योजनाओं की जानकारी



नवीन मेल संवाददाता। पंडुवा प्रखंड सह अंचल कार्यालय परिसर में जिला विधिक सेवा प्राधिकरण (डीएलएसए) के तत्वावधान में कानूनी सेवा सह सशक्तिकरण शिविर का आयोजन किया गया। प्रखंड प्रमुख गीता देवी ने शिविर का उद्घाटन करते हुए कहा कि डीएलएसए गरीबों और जरूरतमंदों को न्याय और सरकारी योजनाओं का लाभ सुलभ कराने में अहम भूमिका निभा रहा है। उन्होंने लोगों से मुफ्त कानूनी सेवाओं और सरकारी योजनाओं का लाभ उठाने का आह्वान किया। शिविर में पारा लीगल वालंटियर शैलेंद्र तिवारी ने डीएलएसए की योजनाओं के बारे में जानकारी दी। उन्होंने बताया कि लोक अदालत के माध्यम से जमीन विवाद, आपराधिक मामले, मोटर दुर्घटना मुआवजा, बैंकिंग विवाद, और अन्य छोटे विवादों का समाधान किया जाता है। डीएलएसए आकरमिक सेवाओं जैसे बाढ़, सूखा, भूकंप और आगजनी के दौरान भी मदद करता है। शिविर में विभिन्न विभागों के स्टॉल लगे शिविर में विभिन्न विभागों के स्टॉल लगाकर ग्रामीणों को सरकारी योजनाओं से लाभांशित किया गया। जांच कार्ड अपडेट, पेंशन योजना, गांधी कार्य वितरण और कृषि अनुदान जैसी सेवाएं प्रदान की गईं। साथ ही जेएसएलपीसी के सखी मंडल समूह को 10 लाख रुपये का चेक वितरित किया गया।

# मध्य रात्रि में डीजे जब्त, संचालक पर मामला दर्ज

## मैरिज हॉल को नोटिस, आयोजकों पर कार्रवाई की चेतावनी



नवीन मेल संवाददाता गढ़वा। अनुमंडल पदाधिकारी (एसडीओ) संजय कुमार ने

शुक्रवार देर रात नवादा मोड़ के पास तेज आवाज में बज रहे डीजे सेट को वाहन सहित जब्त कर

गढ़वा थाने के हवाले कर दिया। गढ़वा पुलिस ने डीजे संचालक पर संबंधित धाराओं के तहत मामला

### सीलिंग की तैयारी

एसडीओ ने संबंधित मैरिज हॉल को दो दिनों के भीतर जवाब दाखिल करने का नोटिस जारी किया है। संतोषजनक जवाब न मिलने पर पुलिस को सील करने की चेतावनी दी गई है। उन्होंने स्पष्ट किया कि न्यायालय द्वारा डीजे के प्रयोग पर पूर्ण प्रतिबंध है और इसका उल्लंघन करने पर आयोजकों और डीजे संचालकों के खिलाफ सख्त कार्रवाई होगी। एसडीओ ने कहा कि डीजे प्रतिबंध का पालन हर नागरिक का दायित्व है और इसे नजरअंदाज करने वालों पर कड़ी कार्रवाई की जाएगी।

दर्ज किया। एसडीओ ने बताया कि बिना सुरक्षा दल के उन्होंने मौके पर पहुंचकर स्थिति का जायजा लिया। आशीर्वाद मैरिज हॉल में शादी समारोह के दौरान पाप स्टार

(पीएस) डीजे सेट तेज आवाज और रोशनी के साथ बज रहा था। सूचना पर थाना प्रभारी दल-बल के साथ पहुंचे और डीजे जब्त कर लिया गया।

# बछड़े का कटा सिर मिलने से गांव में सनसनी

## पुलिस मामले की कर रही जांच

नवीन मेल संवाददाता भवनाथपुर। थाना क्षेत्र अंतर्गत पंडरिया पंचायत के अथौरा गांव में शनिवार के सुबह रामप्रवेश पाल के घर के दरवाजे के सामने बछड़े का कटा हुआ सिर मिलने से सनसनी फैल गई। इस घटना को लेकर रामप्रवेश साह ने इसकी सूचना स्थानीय पुलिस प्रशासन को दी। जानकारी मिलते ही भवनाथपुर थाना प्रभारी रजनी रंजन व एसआई नारायण प्रसाद पुलिस बल के साथ तत्काल घटनास्थल पर पहुंचकर उक्त कटा हुआ सिर को बरामद करते हुए रामप्रवेश साह से घटना की जानकारी ली। रामप्रवेश साह ने

पुलिस को बताया कि गांव के ही किसी अज्ञात व्यक्ति ने बछड़े का कटा हुआ सिर को मेरे घर के दरवाजे के सामने रखी हुई बालू के नीचे कटी हुई सिर को रख डेट से ढक दिया था। जब सुबह भतीजी निकली तो बालू के पास कुछ संदेह होने पर उसने बताया तो ईट हटाने पर बछड़े का कटा हुआ सिर मिला। उन्होंने कहा कि इस मुस्लिम बहुल टोले में एकमात्र हिंदू परिवार का घर मेरा है। हो सकता है, मुझे प्रताड़ित करने के उद्देश्य से दूसरे समुदाय के लोगों ने मेरे घर के पास बछड़े का कटा हुआ सिर फेंक ऐसा घिनौना कार्य का अंजाम दिया है। पुलिस मामले की जांच पड़ताल के साथ ही गांव में शांति व्यवस्था बनाए रखने के लिए लोगों से अपील की है।

### झामुमों का

## आभार यात्रा आज से

रमना। विधानसभा सत्र के बाद झामुमों कार्यकर्ताओं द्वारा रविवार को रमना में आभार यात्रा निकाली जायेगी। इसे लेकर पार्टी कार्यालय में शनिवार को कार्यकर्ताओं की बैठक संपन्न हुई। बैठक में आभार यात्रा का कार्यक्रम तय किया गया। कार्यक्रम में शामिल हो रहे विधायक अनंत प्रताप देव, सक्रिय नेता ताहिर अंसारी और अन्य नेताओं का सिरियाटोंगर मोड़ पर स्वागत किया जाएगा। इसके बाद गुलरही बांध के से पदयात्र करते हुए भगत सिंह चौक पहुंच कर मल्लयार्पण करने तथा सर्वश्वरी चौक के समीप सभा किया जाएगा। बैठक में हीराप्रसाद विश्वकर्मा, मंसूर अंसारी विशेषर मेहता, नागद्र सिंह, नरेश प्रसाद, मुना प्रसाद, पासवान, संतोष यादव, सुभान अंसारी, रितु पासवान, विरेंद्र पासवान सहित अन्य लोग उपस्थित थे।

# हाथियों ने ग्रामीणों के घर का दरवाजा तोड़ा, अनाज को किया चट



नवीन मेल संवाददाता चिनियां। थाना क्षेत्र में लगातार हाथियों का उत्पात जारी है। शुक्रवार को रात्रि भी हाथियों ने बिलैतीखेर गांव के कई घरों का दरवाजा व मकान को नुकसान पहुंचाया। हाथियों ने शारदा कुंवर के घर का दरवाजा तोड़कर घर में रखा 4 बोरा धान को खा गया। कामेश्वर साव के घर का दरवाजा तोड़कर घर में रखा चार बोरा धान हाथी खा गए। इसी तरह अमित प्रसाद के प्रसाद के घर को क्षतिग्रस्त कर घर में रखा पांच बोरा धान खा गया। सुबसिया देवी के खलिहान में रखा धान को भी हाथी चट कर गए। घर का दरवाजा तोड़ दिया। ग्रामीणों ने बताया कि रात्रि 12 बजे दो हाथी गांव में पहुंचे। हल्ला करने के बाद हाथी गांव से भागा। ग्रामीण मिलकर ट्रैक्टर,

बाइक स्टार्ट करने पर जंगल की ओर भागे। रात भर ग्रामीण जागते रहे। हाथियों के दहशत से लोग सो नहीं पा रहे हैं। बताया चले कि क्षेत्र में हाथियों के दहशत से लोग रात जग कर गुजार रहे हैं। जंगल किनारे बसे गांव में तो लोग अब खेती करना छोड़ रहे हैं। खेतों में फसल खत्म हो जाने से जो लोग घर में फसलों को रखे हैं। हाथियों का समूह अब घर का दरवाजा तथा घर को तोड़कर अनाजों को खाना शुरू कर दिए हैं। ग्रामीण हमेशा हाथी को भगाने की मांग करते आ रहे हैं, परंतु वन विभाग ने अभी तक कोई कदम नहीं उठाया है। वन विभाग के प्रभारी वन पाल अनिमेष कुमार ने बताया कि हाथियों द्वारा नुकसान किए जाने की जानकारी मिली है। नुकसान हुए फसलों तथा घरों का जायजा लिया जा रहा है। सरकारी प्रावधान के अनुसार मुआवजा प्रभावित परिवारों को दिया जाएगा।

# आवासीय विद्यालय उद्घाटन का इंतजार में

## पठन-पाठन शुरू नहीं, छात्राओं को हो रही परेशानी



नवीन मेल संवाददाता केतार। प्रखंड के नावाडीह गांव में भवन निर्माण विभाग द्वारा 5 करोड़ रुपए की लागत से निर्मित झारखंड बालिका आवासीय विद्यालय उद्घाटन का बाट जोह रहा है। केतार प्रखंड कार्यालय से सटे उक्त विद्यालय का निर्माण कार्य पूर्ण होने के बाद एक वर्ष पहले 2023 में ही विभाग को सौंप दिया गया है। वाजजूद उद्घाटन और विद्यालय संचालन को लेकर शिक्षा विभाग गंभीर नहीं है। उक्त विद्यालय भवन को देखकर क्षेत्र के ग्रामीण जिले के अधिकारियों और जनप्रतिनिधियों से पूछ रहे हैं कि इस विद्यालय में पठन-पाठन कब तक शुरू होगा। पढ़ाई शुरू होने से केतार प्रखंड के सुदूरवर्ती गांवों की 250 बालिकाएं 25-30 किलोमीटर दूर भवनाथपुर के (झांगडाखाड) स्थित विद्यालय में पढ़ाई करने को विवश हैं। इससे छात्राओं और उनके अभिभावकों को परेशानी होती है। विद्यालयों में नामांकन व संबंधित जानकारी नहीं मिलने के कारण गरीब

विद्यालय संचालन नहीं होने से गरीब छात्राएं वंचित: रविन्द्र पाचाडुमर गांव के समाज सेवी रविन्द्र कुमार पासवान ने कहा कि केतार में आवासीय विद्यालय भवन बनकर तैयार है। इसका संचालन नहीं होने से इस क्षेत्र के गरीब, पिछड़े और दलित परिवार के बच्चियां शिक्षा से वंचित रह जा रही हैं। विद्यालय शुरू होने से यहां के बच्चियों को इसका लाभ मिलता।



रविन्द्र कुमार पासवान, समाजसेवी, पाचाडुमर

### छात्राओं को नहीं मिल पा रहा लाभ: प्रमुख

प्रखंड प्रमुख चंद्रवती देवी ने कहा कि आवासीय विद्यालय का संचालन नहीं होने से इसका लाभ मिलता।



चंद्रवती देवी, प्रमुख, केतार

### बेटियों की सुरक्षा संबंधी चिंता सताती है: अनिता देवी

अनिता देवी ने कहा कि आवासीय विद्यालय का संचालन केतार में नहीं होने से इस क्षेत्र के बेटियों को 20 किलोमीटर दूर भवनाथपुर आवासीय विद्यालय में रहकर पढ़ना पड़ता है। दूसरे प्रखंडों में सुरक्षा संबंधित चिंता सताती है। केतार में आवासीय विद्यालय का संचालन होने से बेटियों सहित अभिभावकों को सहूलियत होती।



अनिता देवी, महिला, चिनियां

### नये सत्र में पठन-पाठन होगा शुरू: कैशर राजा

जिला शिक्षा पदाधिकारी कैशर राजा ने कहा कि आवासीय विद्यालय संचालन के लिए समाग्री की टेंडर प्रक्रिया चल रही है। जनवरी के प्रथम सप्ताह तक समाग्री उपलब्ध होने की उम्मीद है। नये सत्र 2025-26 में विद्यालय में छात्राओं को शिप्ट कर पठन-पाठन शुरू करा दिया जाएगा।

तबके के अभिभावक बच्चियों को उक्त विद्यालय में शिक्षा नहीं दिला पा रहे हैं। प्रखंड के गरीबी रेखा से नीचे बतया कि घर के पास बच्चियों को रहकर पढ़ाई करने के लिए इस विद्यालय में सारी सुविधाएं उपलब्ध हैं। रहने के लिए हॉस्टल के साथ-साथ पठन-पाठन के लिए कमरे और

इसका लाभ इस क्षेत्र के छात्राओं को नहीं मिल पा रहा है। विद्यालय में पढ़ाई शुरू होता तो गरीब परिवार के बच्चियों को इसका लाभ मिलता। उपायुक्त, विधायक से मिलकर विद्यालय को इस सत्र में शुरू कराने की प्रयास करूंगी।

संचालन नहीं होने से अधूरस है। अब ग्रामीणों की उम्मीदें नवनिर्वाचित विधायक अनंत प्रताप देव से है। विधायक पहल कर इस विद्यालय को शुरू कराएँ।

# प्रखंड के कई विद्यालयों में प्रोजेक्ट रेल परीक्षा आयोजित

नवीन मेल संवाददाता खरौंभी। झारखंड काउंसिल फॉर एजुकेशनल रिसर्च एंड ट्रेनिंग (जेसीआरटी), रांची द्वारा आयोजित प्रोजेक्ट रेल परीक्षा शनिवार को खरौंभी प्रखंड के सभी विद्यालयों में सफलतापूर्वक संपन्न हुई। इस परीक्षा में कक्षा 1 से लेकर 12वीं तक के विद्यार्थियों ने उत्साहपूर्वक भाग लिया। परीक्षा में हिंदी, अंग्रेजी, गणित और सामाजिक विज्ञान जैसे विषयों पर आधारित प्रश्न पूछे गए। बीपीएम नवीन प्रकाश ने बताया कि इस परीक्षा का मुख्य उद्देश्य विद्यार्थियों की बौद्धिक क्षमता का विकास करना और शिक्षा के स्तर को सुधारना है। परीक्षा में गणित, विज्ञान, सामाजिक विज्ञान, अंग्रेजी, भाषाओं और सामान्य ज्ञान जैसे विषयों को भी शामिल किया गया।



नवीन प्रकाश ने कहा कि इस प्रकार की परीक्षाएं छात्रों के मानसिक विकास में सहायक होती हैं और उन्हें अपने ज्ञान का मूल्यांकन करने का अवसर प्रदान करती हैं। परीक्षा के दौरान विद्यार्थियों और शिक्षकों के बीच जबरदस्त उत्साह देखने को मिला। शिक्षकों का मानना है कि इस पहल से विद्यार्थियों की पढ़ाई में रुचि बढ़ाने का सार्थक प्रयास हो रहा है। नवीन प्रकाश ने यह भी जानकारी दी कि परीक्षा परिणामों के आधार पर मेधावी छात्रों को सम्मानित किया

जाएगा, जिससे उनकी मेहनत को उचित प्रोत्साहन मिलेगा। प्रोजेक्ट रेल परीक्षा का आयोजन प्रत्येक सप्ताह किया जाएगा। इसके अलावा, परीक्षा से संबंधित सभी जानकारी और गूगल लिंक भरने का निर्देश सभी प्रधानाध्यापकों को दिया गया है। अभिभावकों ने इस पहल की सराहना करते हुए उम्मीद जताई कि इस प्रकार की परीक्षाओं से शिक्षा के क्षेत्र में सकारात्मक बदलाव आएगा और बच्चों को सीखने की प्रक्रिया में अधिक रुचि होगी।

# शॉट सर्किट से खलिहान में रखा 100 बोझा धान जलकर खाक

नवीन मेल संवाददाता चिनियां। थाना क्षेत्र के हेताडखुर्द गांव के टोला केल्हा झरिया गांव में शनिवार को हुई अगलगी की घटना में एक किसान के खलिहान में काट कर रखा गया 100 बोझा धान जलकर पूरी तरीके से खाक हो गया है। अगलगी की घटना से गरीब किसान के सामने खाना के लिए अनाज की समस्या उत्पन्न हो गई है। भुक्त भोगी किसान बंधू सिंह ने बताया कि घर के पास बने खलिहान के पास से ही एलटी लाइन का तार गुजरा है। शॉर्ट सर्किट हो जाने से आग की लपेटे धान की बोझा पर गिरेने से अगलगी को घटना में करीब 100 बोझा से भी अधिक धान का जलकर राख हो गया है। ग्रामीणों के काफी प्रयास के बाद धान का कुछ बोझा को बचाया जा सका है।



गंभीरत यह रही की पास में ही कई खपैरल घर स्थित था और समय रहते आग पर काबू पाया लिया गया। पीड़ित ने अंचल से मुआवजे की मांग की है। अंचलाधिकारी उमेश्वर यादव ने बताया कि पीड़ित किसान चिनियां अंचल कार्यालय में आवेदन समर्पित करें, किसान का कितना नुकसान हुआ है इसकी जांच कर प्रपत्र वरीय पदाधिकारी को भेज दिया जाएगा। सरकारी प्रावधान के हिसाब से पीड़ित किसान को मुआवजा जरूर मिलेगा।

# समझौता

## 426 मामलों का निपटारा, 50.17 लाख रुपए राजस्व प्राप्त

# राष्ट्रीय लोक अदालत का उद्देश्य समाज में आपसी भाईचारा निभाना है: त्रिपाठी



नवीन मेल संवाददाता श्री बंशीधर नगर। प्रधान जिला व सत्र न्यायाधीश सह अध्यक्ष नलिन कुमार जिला विधिक सेवा प्राधिकरण गढ़वा के निर्देश पर शनिवार को नगर उंटारी व्यवहार न्यायालय में राष्ट्रीय लोक अदालत का आयोजन किया गया। शुभारंभ व्यवहार न्यायालय के एडीजे टू मनोज कुमार त्रिपाठी, एसीजेएम सह जिला विधिक सेवा समिति

प्रभारी सचिव अरविन्द कच्छप, न्यायिक दंडाधिकारी प्रथम श्रेणी सिविल जज सीनियर डिवीजन निशिकांत कुजूर, न्यायिक दंडाधिकारी प्रथम श्रेणी सह प्राथी न्यायाधीश अनुमंडल व्यवहार न्यायालय शैलेंद्र कुमार नाथित, मुंसफ साकिया कौसर एवं अधिवक्ता संघ के अध्यक्ष बृजेश कुमार चौबे ने संयुक्त रूप से दीप जलाकर किया।

### 7 बेंचों का किया गया था गठन

राष्ट्रीय लोक अदालत में 7 बेंच लगाया गया था। पहले बेंच पर एडीजे वन संजय कुमार सिंह, दूसरे बेंच पर एडीजे टू मनोज कुमार त्रिपाठी, तीसरे बेंच पर एसीजेएम अरविन्द कच्छप, चौथे बेंच पर निशिकांत कुजूर, पांचवें बेंच पर मुंसफ साकिया कौसर, छठे बेंच पर शैलेंद्र कुमार नाथित एवं सातवें बेंच पर एज्यूक्यूटिव मजिस्ट्रेट उपस्थित थे। राष्ट्रीय लोक अदालत में 426 मामलों का निपटारा किया गया। जिसमें 50 लाख 16 हजार 96 रुपए राजस्व की प्राप्त हुई जिसमें बैंक से संबंधित 46, विद्युत से संबंधित 85, मोटर वाहन से संबंधित 2 तथा वन विभाग, एक्सआई व जीआर केस से संबंधित 135 मामलों का निपटारा किया गया। बैंकों से ऋण प्राप्त 8 लाख 10 हजार 242, विद्युत विभाग से ऋण प्राप्त 11 लाख 10 हजार 273, मोटर वाहन से ऋण प्राप्त 5 लाख 80 हजार तथा कोर्ट रिक्वैरी मामलों में 1 लाख रुपए राजस्व प्राप्त हुये। एडीजे टू मनोज कुमार त्रिपाठी ने बताया कि राष्ट्रीय लोक अदालत का मुख्य उद्देश्य आपस में सुलह समझौते के आधार पर समाज में आपसी भाईचारा निभाना है। लोक अदालत में विद्युत से संबंधित, बैंक से ऋण से संबंधित मामलों के लिये गढ़वा जाना पड़ता था। किंतु अब ऐसे मामलों के लिये नगर उंटारी व्यवहार न्यायालय में जिला विधिक सेवा समिति के तत्वाधान में किया जाता है। अनुमंडल क्षेत्र के जितने भी बैंकों के मामले रहेंगे वही सभी मामलों का निष्पादन यहीं किया जायेगा। उन्होंने लोगों से कहा कि लोक अदालत में अधिक से अधिक संख्या में लोग भाग लें और अपने-अपने मामले का निष्पादन कराकर उसका लाभ उठाएँ। एसीजेएम सह जिला विधिक सेवा समिति के प्रभारी सचिव अरविंद कच्छप ने बताया कि लोक अदालत में अधिक से अधिक संख्या में लोग आये और अपने मामलों का निपटारा कराये। उन्होंने कहा कि लोक जागरूक हो और इसका लाभ उठाएँ। लोक अदालत में ऋण से संबंधित सभी बैंक, विद्युत, दूर संचार विभाग बीएएसएनल, वन तथा कई अन्य विभागों के स्टॉल लगाये गये थे। मौके पर एसीआईई के शाखा प्रबंधक अनजय कुमार व झुरकी के निर्मल कच्छप, फील्ड ऑफिसर अजीत कुमार, सेंट्रल बैंक पुरैजी शाखा के संजीव लंग व पाल्दे कला के रंजीत कुमार पांडेय, भवनाथपुर सिंधीताली पंजाब नेशनल बैंक के शाखा प्रबंधक मनीष कुमार मेहता, विद्युत विभाग के उमेश कुमार, संजीव कुमार, पीएलबी मनोज कुमार द्विवेदी व राकेश कुमार चौधरी, नाजीर प्रमोद कुमार दुबे समेत बड़ी संख्या में लोग मौजूद थे।

# भाजपा नगर मंडल ने अतिक्रमण कार्रवाई पर आपत्ति जतायी



नवीन मेल संवाददाता गढ़वा। भाजपा नगर मंडल गढ़वा ने उपविकास आयुक्त के माध्यम से उपायुक्त को मांग पत्र सौंप रोड चौड़ीकरण के नाम पर हो रहे अतिक्रमण की कार्रवाई पर आपत्ति जताई है। भाजपा का आरोप है कि पूर्व मंत्री मिथिलेश ठाकुर का रहे हैं, उन्हें उचित मुआवजा दिया जाए, ताकि विधायक ने कहा कि क्षेत्र में टंड और शीतलहर के साथ कनकनी बढ़ गई है, जिससे लोगों का दिनचर्या प्रभावित हो रहा है। विधायक ने पत्र के माध्यम से स्पष्ट किया है कि शीघ्र सभी प्रखंडों में अलाव का प्रबंध करें और कंबल का वितरण कर उन्हें अवगत कराएँ।

में रह रहे हैं। दूसरी ओर, मकान तोड़ने के बाद उन्हें निर्माण सामग्री जैसे बालू भी उपलब्ध नहीं कराई जा रही है, जिससे उन्हें ऊंची कीमत चुकाकर बालू खरीदने पर मजबूर होना पड़ रहा है। भाजपा नेताओं ने जिला प्रशासन से मांग की है कि जिनके मकान तोड़े जा रहे हैं, उन्हें उचित मुआवजा दिया जाए, ताकि विधायक ने कहा कि क्षेत्र में टंड और शीतलहर के साथ कनकनी बढ़ गई है, जिससे लोगों का दिनचर्या प्रभावित हो रहा है। विधायक ने पत्र के माध्यम से स्पष्ट किया है कि शीघ्र सभी प्रखंडों में अलाव का प्रबंध करें और कंबल का वितरण कर उन्हें अवगत कराएँ।

मिथिलेश ठाकुर अपनी राजनीतिक हार से बैखलाए हुए हैं और जिला प्रशासन पर दबाव डालकर गरीबों को बेवजह प्रवेशान करा रहे हैं। भाजपा ने सरकार पर गरीब विरोधी होने का आरोप लगाते हुए कहा कि यह सरकार गरीबों के हितों की अनदेखी कर रही है। मंडल अध्यक्ष उमेश कश्यप, विवेकानंद तिवारी, महामंत्री देवेंद्र गुप्ता, राकेश शंकर गुप्ता, उपाध्यक्ष बंधु राम, संतोष कश्यप, विशाल गुप्ता, मनोज महतो, जयंत पांडे और विकास तिवारी सहित अन्य कार्यकर्ता मौजूद रहे।

# सड़क दुर्घटना में युवक की मौत, आक्रोशितों ने किया सड़क जाम, चार घंटे बाद हटा जाम

**नवीन मेल संवाददाता। लातेहार** सड़क दुर्घटना में एक युवक जितेंद्र कुमार गुप्ता की मौत के बाद परिजनों ने शनिवार को लातेहार में सदर अस्पताल के पास एनएच-39 को जाम कर दिया। मृतक के भाई संदीप कुमार का आरोप है कि पुलिस द्वारा उन्हें किसी प्रकार का कोई सहयोग नहीं किया जा रहा है। लातेहार थाना प्रभारी प्रमोद कुमार सिन्हा द्वारा केस नहीं करने का दबाव दिया जा रहा है। थाना प्रभारी द्वारा कहा जाता है कि केस करने से कुछ नहीं होगा। उन्होंने कहा कि शुक्रवार की रात सड़क दुर्घटना के बाद वाहन को पकड़कर थाना में दे दिया गया था, लेकिन उक्त वाहन को थाना द्वारा छोड़ दिया गया। परिजनों ने जिले के वरीय अधिकारियों को मौके पर



## घर जा रहा था जितेंद्र

शुक्रवार की शाम सात बजे जितेंद्र कुमार गुप्ता पिता अवधेश प्रसाद बाइक से अपने घर शीशी जा रहा था। इस दौरान थर्ड रेलवे लाइन निर्माण कार्य में लगे एक वाहन की चपेट में आने से उसकी मौत हो गई थी। वह पॉलिटेक्निक का छात्र था। कॉलेज से अपने घर लौट रहा था।

## राजद नेता ने किया अलाव व कंबल वितरण की मांग

**बालूमाथ।** प्रखंड क्षेत्र में ठंड के बढ़ते असर को देखते हुए राजद के वरिष्ठ नेता श्याम सुंदर यादव ने स्थानीय प्रशासन से ठंड से बचाव के लिए अलाव जलाने की मांग की है। उन्होंने कहा कि सर्दी के कारण गरीब और जरूरतमंद लोग खासकर चौक-चौराहा पर मोटिया मजदूर, राहगीर, ग्रामीण रात के समय परेशान हो रहे हैं। बच्चों और बुजुर्गों की हालत खराब हो रही है। प्रशासन को जल्द सार्वजनिक स्थानों व चौक-चौराहा पर अलाव जलाने की व्यवस्था करना चाहिए, ताकि लोग ठंड से बचाव कर सकें। उन्होंने कहा कि बालूमाथ के ग्रामीण इलाकों में भी विशेष ध्यान देने की जरूरत है। सरकार गरीब और जरूरतमंद लोगों को तुरंत ठंड से बचाव के लिए कंबल का भी वितरण करें।

## दुर्घटना को आमंत्रित कर रहा सड़क पर बने गड्ढे

**नवीन मेल संवाददाता। चंदवा** प्रखंड क्षेत्र अंतर्गत राष्ट्रीय राजमार्ग की सड़कों का हाल बेहाल होता जा रहा है। सड़कों पर आए दिन कई छोटी बड़ी सड़क दुर्घटनाएं घटित हो रही हैं। दुर्घटनाओं में अब तक कई लोग असमय मौत के गाल में समा गए हैं और कई लोग गंभीर रूप से घायल हो चुके हैं। सड़क सुरक्षा के नाम पर आए दिन वाहन जांच अभियान तो चलाया जा रहा है, लेकिन खराब सड़कों की सुध लेने वाला कोई नहीं है। जर्जर सड़क के कारण बड़ी दुर्घटनाओं की संभावना बनी रहती है। चंदवा से जिला मुख्यालय की दूरी लगभग 27 किलोमीटर है। 27 किलोमीटर में कुछ ही मीटर पर सड़क ठीक है, बाकी जगहों पर कई छोटे बड़े गड्ढे उभर आते हैं। इसी तरह से प्रखंड क्षेत्र अंतर्गत



रांची-चतरा मुख्य मार्ग अंतर्गत चौरझरिया रेलवे ब्रिज पर सड़क पर बड़ा सा गड्ढा दुर्घटना को आमंत्रित कर रहा है। उक्त गड्ढे पर बाइक का पहिया आ जाने से बाइक सवार असंतुलित होकर दुर्घटना का शिकार हो रहे हैं। यहां पर सड़क जानलेवा साबित हो रहा है। इस पर एनएच के किसी अधिकारी का ध्यान नहीं है।

## समय से धान की खरीदारी नहीं हुई शुरू किसानों को उठाना पड़ रहा है भारी नुकसान

**गिद्धौर (चतरा)।** प्रखंड में पिछले चार वर्ष के बाद इस वर्ष धान की अच्छी पैदावार हुई है। वैसे में किसान काफी खुश हैं, परंतु सरकार द्वारा समय से धान की खरीदारी शुरू नहीं करने के कारण किसानों को भारी नुकसान उठाना पड़ रहा है। बताया गया कि सरकार द्वारा 15 दिसंबर से 2400 रुपए प्रति क्विंटल धान की खरीदारी करेगी, परंतु बिचौलिया फिलहाल बाजार में हावी हैं। बिचौलियों द्वारा किसानों को लाभ प्रदान करने की हवाला देकर 1900 से 2000 रुपए प्रति क्विंटल धान किसानों से खरीदा जा रहा है। वैसे में किसानों को भारी नुकसान उठाना पड़ रहा है। किसान रामसेवक दांगी ने बताया कि सरकार को धान की खरीदारी की तैयारी अक्टूबर महीने से शुरू कर



देना चाहिए था, ताकि समय से किसान से धान की खरीदारी किया जा सके और किसान को लाभ दिया जा सके। सरकार किसानों को लाभ पहुंचाना नहीं चाहती। किसान नंदलाल महतो ने कहा कि सरकार ने वादा किया था चुनाव जीतने के बाद 3200 रुपए प्रति क्विंटल धान की खरीदारी किया जाएगा। सरकार धान की दर 2400 प्रति क्विंटल निर्धारित किया गया है। किसानों के साथ छलावा है। भाजपा के किसान

मोर्चा के मंडल अध्यक्ष सुनील कुमार राणा ने कहा कि सरकार के संरक्षण में बिचौलिया धान की खरीदारी कर रहे हैं। वैसे में किसान तो कंगाल हो रहे हैं। बिचौलिया मालामाल हो रहे हैं। सरकार को संज्ञान लेते हुए बिचौलिया द्वारा धान की खरीदारी पर रोक लगाते हुए धान की खरीदारी शुरू कर देनी चाहिए। सरकारी नियम को धोखा किसानों के हित में लचीला बनाने की आवश्यकता है।

## अशोका लीलेंड सर्विस सेंटर उद्घाटन



**बालूमाथ।** प्रखंड के एनएच 22 स्थित मिशन स्कूल के पास अशोका लीलेंड ट्रक हाइवा शोरूम सर्विस सेंटर का शनिवार को उद्घाटन किया गया। शोरूम का उद्घाटन तमल कांतदास व शो रुम के ऑनर गिरिनाथ सिंह, अभिषेक सिंह ने फीता काटकर विधिवत उद्घाटन किया। मौके पर उपरोक्त लोगों के अलावा संजय डे जोनल सर्विस मैनेजर ईस्ट, दिलीप दास रोजनल सर्विस मैनेजर बिहार झारखंड, राजीव कुमार परिया मैनेजर झारखंड, के साथ राजद युवा जिला अध्यक्ष दीपक यादव सहित कई लोग मौजूद थे।

## मैक्लुस्कीगंज सीमावर्ती क्षेत्र में वाहन जांच अभियान चला



**बालूमाथ।** बालूमाथ मैक्लुस्कीगंज सीमावर्ती क्षेत्र पर मुरपा पीकेट पुलिस ने शुक्रवार देर शाम सघन वाहन जांच अभियान चलाया। इस दौरान मुरपा पीकेट प्रभारी शंजय चौधरी दल बल के साथ सीमावर्ती क्षेत्र से आते-जाते दो चक्का, चार चक्का सहित बड़े वाहनों को रोककर बारीकी से जांच किया गया। पीकेट प्रभारी ने बताया कि लातेहार पुलिस अधीक्षक के निर्देश पर अपराध निवर्तन को लेकर यह अभियान चलाया जा रहा है। वाहन जांच अभियान विभिन्न मार्गों पर लगातार चलाया जा रहा है।

## मूरपा में महारुद्र महायज्ञ को लेकर ध्वजारोहण

**बालूमाथ।** प्रखंड क्षेत्र स्थित स्थित मूरपा के हरेयाटांड (रामनगर) में श्री रुद्र प्राण प्रतिष्ठा महायज्ञ का ध्वजारोहण शनिवार को किया गया। ध्वजारोहण के साथ महायज्ञ की तैयारी आरंभ हो गई। इस अवसर पर श्रद्धालुओं ने मंदिर श्रृंखला का निर्माण कर महायज्ञ की तैयारी में जुट गईं। यज्ञ समिति के अध्यक्ष नानू पासवान ने बताया कि 14 दिसंबर के ध्वजारोहण के साथ आगामी 14 फरवरी से प्राण प्रतिष्ठा के साथ ही जनकन्याण के लिए रुद्र महायज्ञ प्रारंभ होगा।

## डीवीसी के तुबेद कोल माइंस में मनाया गया वार्षिक सुरक्षा पखवाड़ा



**लातेहार।** डीवीसी के तुबेद कोल माइंस में 67वां वार्षिक सुरक्षा पखवाड़ा मनाया गया। मौके पर माइंस के पीओ विनोद कुमार दीपक, प्रबंधक युगल कुमार व उनकी टीम द्वारा निरीक्षण किया गया। इस अवसर पर आइएसओ, सीसीएल के परशुराम सिंह, डीवीसी तुबेद कोल माइंस के एजेंट अरविंद ठाकुर, खनन प्रबंधक मनोप ठाकुर, सेफ्टी ऑफिसर दीपक कुमार समेत डीवीसी के कई अधिकारी मौजूद थे। कार्यक्रम में वक्ताओं ने खान सुरक्षा के संबंध में कई जानकारियां दीं। कहा कि खान सुरक्षा का खान व जीवन दोनों को सुरक्षा से है। उन्होंने कार्यक्रम में कुशल कामगारों को पुरस्कृत भी किया। मौके पर खान सुरक्षा पर आधारित क्वीज प्रतियोगिता का आयोजन किया गया। विजय प्रतियोगिता का संचालन कौशल सिंह व रवि प्रकाश ने संयुक्त रूप से किया।

## बाइक दुर्घटना में पिता पुत्र घायल एक रिम्स रेफर

**बालूमाथ।** पुलिस अनुमंडल क्षेत्र अंतर्गत थाना क्षेत्र के बारियातु बगर मार्ग पर मेन मोड़ के समीप शनिवार संध्या 7 बजे अज्ञात बाइक के टक्कर से दो बाइक सवार घायल हो गए। उनकी पहचान सिमरिया रोन्डे निवासी राजेश राणा व पुत्र हनुमंत राणा के रूप में हुई। दोनों बाइक से अपने घर से बालूमाथ की ओर आ रहे थे। इस दौरान अज्ञात वाहन ने टक्कर मार दिया, जिससे दोनों घायल हो गए। बारियातु पुलिस की मदद से दोनों को बालूमाथ सामुदायिक स्वास्थ्य केंद्र में भर्ती कराया गया। वहां चिकित्सक सुरेंद्र कुमार द्वारा दोनों घायलों की प्राथमिक उपचार करते हुए बेहतर उपचार के लिए राजेश राणा को रांची रेफर कर दिया गया।

## व्यवहार न्यायालय में राष्ट्रीय लोक अदालत का आयोजन 12 हजार 500 वादों का निपटारा 5 करोड़ 92 लाख रुपए का हुआ सेटलमेंट

**नवीन मेल संवाददाता। लातेहार** राष्ट्रीय विधिक सेवा प्राधिकार एवं झारखंड विधिक सेवा प्राधिकार के आदेशानुसार प्रधान जिला सत्र न्यायाधीश मनोज कुमार सिंह के मार्गदर्शन में व्यवहार न्यायालय में राष्ट्रीय लोक अदालत का आयोजन किया गया। कार्यक्रम का ऑनलाइन उद्घाटन झारखंड उच्च न्यायालय के न्यायाधीश सह झारखंड विधिक सेवा प्राधिकार के कार्यकारी अध्यक्ष सुजीत नारायण प्रसाद ने की। उन्होंने जिला के न्यायिक पदाधिकारियों, जिला प्रशासन के अधिकारियों, अधिवक्ताओं, पीएलवी व वादकारियों को बहुरूप कर लोक अदालत में भाग लेने के लिए प्रेरित किया। सबके सहयोग से ही झारखंड में लोक अदालत के माध्यम से वादों का निष्पादन संख्या बेहतर है। लातेहार में 9 सहित राज्य में 1030 पंचायत लीगल सर्विस क्लिनिक और 90 दिनों का व्यापक जागरूकता कार्यक्रम का उद्घाटन किया। 12 हजार पांच सौ वादों का हुआ



**निपटारा** राष्ट्रीय लोक अदालत में में प्री-लिटिगेशन के लगभग 10 हजार 100 मामलों व दो हजार पांच सौ कोर्ट मामलों का निष्पादन किया गया। इसके साथ ही विभिन्न वादों में लगभग पांच करोड़ 92 लाख रुपए का सेटलमेंट किया गया किर्डी रूप से अलग रह रहे पति-पत्नी को मिलाया गया। कुटुम्ब न्यायालय के न्यायाधीश राजीव रंजन ने चार साल से अलग रह रहे समीर आलम व सोनी खातून को मिलाया। समीर आलम व सोनी खातून ने 19 मार्च 2021 को शादी की थी। शादी के

होने और भरन-पोषण का केस किया। कुटुम्ब न्यायालय के न्यायाधीश एवं मध्यस्थ अरविन्द प्रसाद गुप्ता ने दोनों को फिर से मिलावाया। प्रधान जिला एवं सत्र न्यायाधीश मनोज कुमार सिंह ने दोनों जोड़ों को उपहार एवं मिठाई खिलाकर विदा किया तथा हमेशा साथ रहने एवं बच्चों को जीवन में आगे बढ़ाने की सलाह दी। मौके पर प्रधान जिला एवं सत्र न्यायाधीश मनोज कुमार सिंह, उपायुक्त उत्कर्ष गुप्ता, पुलिस अधीक्षक कुमार गौरव, प्रधान न्यायाधीश, कुटुम्ब न्यायालय राजीव आनन्द, जिला एवं अपर सत्र न्यायाधीश प्रथम दिनेश कुमार मिश्रा, सोजेम अब्दुल नसीर, एसीजेएम शशी भूषण शर्मा, सिविल जज तृतीय सह न्यायिक दण्डाधिकारी सहाय विजय उपाध्याय, जिला विधिक सेवा प्राधिकार के सचिव शिवम चौरसिया, जिला प्रशासन के अधिकारी, व्यवहार न्यायालय के कर्मचारीगण, पीएलवी के सदस्य, बैंक कर्मा सहित सैकड़ों की संख्या में वादकारी मौजूद रहे।

## न्यूज बॉक्स आठ युवती निःशुल्क प्रशिक्षण के लिए रवाना



**बालूमाथ।** प्रखंड सभागा में शनिवार को जेएसएलपीएस के तहत बैठक हुई। बैठक में मुख्य अतिथि के रूप में पूर्वी जिला परिषद सदस्य प्रियंका देवी बोडीओ सोमा उरांव सहित कई जनप्रतिनिधि मौजूद थे। बैठक में दीनदयाल उपाध्याय ग्रामीण कौशल योजना का विस्तार पूर्वक चर्चा की गई। इस दौरान उपरोक्त लोगों के अलावा पंचायत समिति सदस्य पितु नयक, बीपीएम सुनील कुमार, राजन कुमार यादव, संजय उरांव, लवली देवी, क्रांति देवी, सरस्वती देवी, रिमा देवी के अलावे कई लोग उपस्थित थे।

## 59 प्रशिक्षणार्थी प्रशिक्षण के लिए रवाना



**लातेहार।** दीनदयाल उपाध्याय ग्रामीण कौशल योजना के अंतर्गत लातेहार समाहरणालय परिसर से जेएसएलपीएस के तहत 59 युवक-युवतियों को सिलाई मशीन संचालक, सहायक नर्सिंग, सहायक इलेक्ट्रीशियन, होटल मैनेजमेंट, टू व्हीलर टेक्नीशियन, वेयरहाउस पैकर इत्यादि में निःशुल्क कौशल प्रशिक्षण के लिए फ्लैग ऑफ कर रवाना किया। 3 से 9 माह के प्रशिक्षण के उपरांत उन्हें संगठित क्षेत्र में रोजगार से जोड़ा जाएगा। जिस से उन्हें हर माह एक सुनिश्चित आय हो। डीडीयू-जीकेवाई योजना के अंतर्गत युवक-युवतियों को निःशुल्क आवासीय प्रशिक्षण, निःशुल्क पठन-पाठन सामग्री, पोशाक, रहने खाने की व्यवस्था आदि निःशुल्क एक साल तक के लिए पीएमजेजेवाई और पीएमएसबीवाई, अभ्यर्थियों का बैंक खाता खोलवाना, पोस्ट प्लेसमेंट पोर्टल राशि के तहत अधिकतम 6 माह तक 1270 रुपया के दर से आर्थिक सहायता उपलब्ध करवाना है।

## सीओ ने चौक-चौराहा पर करया अलावा की व्यवस्था



**बारियातु।** बढ़ते ठंड से राहत के लिए सीओ नंद कुमार राम के निर्देश पर फूलसु मोड़, बस स्टैंड, झारखंड राज्य ग्रामीण बैंक सहित अन्य कई सार्वजनिक स्थानों पर अलाव के लिए लकड़ी व्यवस्था कराया गया। अलाव व्यवस्था कराने के लिए सीओई अनिल होरो, राजस्व कर्मचारी, संदीप कुमार, नंददेव राम राजू राम ने वाहन से सूखा लकड़ी गिराया। बताते चले कि प्रखंड मुख्यालय सहित गौनिया, सालवे, टोटी, अमरवाडीह, फूलसु, सिबला, बालुभांग, डाढ़ा पंचायत क्षेत्र के ग्रामीण बारियातु आते हैं। बढ़ते ठंड से लोग परेशान रहते थे। सीओ के पहल पर आम जनो को राहत के उद्देश्य से कई जगहों पर अलाव के लिए लकड़ी व्यवस्था कराया गया। ग्रामीणों ने सार्थक पहल के लिए अंचल के अधिकारियों को धन्यवाद दिया।

## पुलिस ने 3 एकड़ में लगा गांजा की फसल को किया नष्ट



**बारियातु।** पुलिस ने शनिवार को थाना क्षेत्र अंतर्गत गाड़ी गांव सहित कई गांव में अभियान चलाकर लगभग 3 एकड़ भूमि पर फैले अवैध गांजा की खेती को नष्ट किया। इस संबंध में थाना प्रभारी देवेन्द्र कुमार ने बताया कि अनुमंडल पुलिस पदाधिकारी विनोद रवानी को गाड़ी ग्राम सहित कई गांवों में अवैध गांजा की खेती होने की गुप्त सूचना मिली थी। सूचना के आधार पर थाना प्रभारी के नेतृत्व में विशेष भूमिपारी दल का गठन किया गया। गाड़ी ग्राम में अभियान चलाकर भूमि पर लगे तैयार गांजा की पौधों को लाठी-डंडे से पीटकर व काटकर नष्ट कर दिया गया। उन्होंने बताया कि पुलिस भविष्य में भी मादक पदार्थों के विरुद्ध ऐसी ही करवाई जारी रखेगी। अवैध पोस्ता, गांजा की खेती करने वाले सुधर जाएं, अन्यथा जेल जाने के लिए तैयार रहें। अवैध धंधा करने वालों का सहयोगी, व्यापार करने वाले दलालों को भी थाना प्रभारी ने सुधरने की चेतावनी दी है।

## लातेहार टाइटन ने रॉयल सीसी को 41 रन से हराया

**नवीन मेल संवाददाता लातेहार।** सीनियर जिला क्रिकेट लीग का चौथा मैच लातेहार टाइटन तथा रॉयल सीसी के बीच खेला गया। लातेहार टाइटन ने पहले बल्लेबाजी करते हुए निर्धारित ओवर में 126 रन बनाए। नीतीन कुमार 60, निशांत 13 रन का योगदान दिया। रॉयल सीसी की ओर से अरुण यादव 3, मो. रिशान ने 3 विकेट लिए। जवाबी पारी खेलने उतरी रॉयल सीसी ने 17वें ओवर में ही सभी विकेट खोकर 85 रन पर पूरी टीम ढेर हो गयी। अजय गंजू 26 रन का योगदान दिया। लातेहार टाइटन की ओर से निखिल ओहदार 2, मनीष यादव ने 4, मोनु सिंह ने 3 विकेट चटकाए। मैन ऑफ द मैच का पुरस्कार एलसीए ब्लू के अजय साहू को अधिवक्ता सह पूर्व क्रिकेटर मोहिन खान ने दिया। मैच में अंपायर श्रवण महली, आनंद केसरी ने दिया। स्कोरिंग आकाश महतो ने किया। मौके पर संघ के सचिव अमलेश कुमार सिंह, उपाध्यक्ष सुरेंद्र प्रसाद, नीरज कुमार सिंह, अधिवक्ता सह अन्य उपस्थित थे।

# जिला स्तरीय युवा महोत्सव के समापन पर डीसी ने कहा, मेहनत का कोई विकल्प नहीं 'युवाओं के पास असीम संभावनाएं'



**नवीन मेल संवाददाता लोहरदगा।** जिला स्तरीय युवा महोत्सव का समापन समारोह नया नगर भवन में आयोजित किया गया। इस मौके मुख्य अतिथि के रूप में उपयुक्त डॉ वाधमारे प्रसाद कृष्ण ने कहा कि युवाओं के पास असीम संभावनाएं हैं। यह एक ऐसा समय होता है जब जीवन में कुछ करने का निर्णय लेना होता है। मध्यमवर्गीय परिवार में हम बच्चों को कुछ विशेष दिशा में ही करियर बनाने के लिए प्रोत्साहित करते हैं लेकिन आज गीत, संगीत, नृत्य समेत अन्य कलाओं में भी करियर की अपार संभावनाएं हैं।

## थाना प्रभारी ने दृष्टिहीन दंपति को बीडीओ कार्यालय पहुंचाया

2019 से दृष्टिहीन को नही मिल रहा था पेंशन

**नवीन मेल संवाददाता भंडारा।** थाना प्रभारी अरविंद कुमार सिंह ने शनिवार को मानवता का परिचय देते हुए एक दृष्टिहीन दंपति को प्रखंड कार्यालय पहुंचाया। दरअसल मसमानो निवासी शनि उरांव का दृष्टिहीन दिव्यांग 33 वर्षीय भूखला उरांव अपनी दिव्यांग पत्नी के साथ अपने हक की लड़ाई के लिये थाना प्रभारी के पास पहुंच गया। दिव्यांग दंपति ने न्याय की गुहार लगाते हुए कहा कि पिछले चार वर्षों से उसे दिव्यांगता पेंशन नहीं मिली है। सभी जगह जा कर थक हार के यहां पहुंचा हूँ। दंपति ने बताया कि दृष्टिहीन होने के कारण पेट का भूख मिटाने का एक मात्र सहारा पेंशन था। 2019 से वह पेंशन भी मिलना बंद हो गया है। पत्नी को मिलने वाला दिव्यांगता पेंशन से ही दोनों का गुजारा चलता है। बंद पेंशन को चालू कराने के लिये प्रखंड



कार्यालय गया। वहां काम नहीं हुआ तो जिला भी गया। लेकिन इस दंपति का सुनने वाला कोई नहीं है। दृष्टिहीन होने के कारण नहीं आने जाने में भी परेशानी होती है। दंपति के बाते को सुन भावुक हुए थाना प्रभारी ने फोन कर भंडारा बीडीओ प्रतिमा कुमारी से इनके लिये सहयोग की अपील की। बीडीओ द्वारा उन्हें ब्लॉक बुलाए जाने पर दृष्टिहीन दंपति को थाना प्रभारी ने थाने की गाड़ी से प्रखंड कार्यालय पहुंचवाया।



आयुक्त दिलीप प्रताप सिंह शेखावत ने कहा कि जिला स्तर पर जब इस कार्यक्रम की रूपरेखा तैयार की जा रही थी तो इसके लिए बीएस कॉलेज, कुटमु मध्य विद्यालय, नया नगर भवन जैसे स्थल का चयन किया गया और तय किया गया कि किसी भी प्रतिभा को वंचित नहीं रखा जाएगा। सभी को अवसर दिया गया। लोहरदगा जिला के युवाओं में बहुत प्रतिभा है और सही तरीके से अगर प्रतिभा को तराशा गया तो राष्ट्रीय और अंतरराष्ट्रीय स्तर पर ये नाम रौशन कर सकते हैं। समारोह में सामूहिक लोकनृत्य, एकल लोक नृत्य, फोटोग्राफी

# डकैती की योजना बना रहे 3 अपराधी गिरफ्तार

दो लोडेड देशी कट्टा, चोरी के दो मोटरसाइकिल, 4 मोबाइल फोन, एक लैपटॉप बरामद

**नवीन मेल संवाददाता लोहरदगा।** लोहरदगा पुलिस ने डकैती की योजना बना रहे तीन अपराधी को अवैध हथियार के साथ गिरफ्तार किया है। गिरफ्तार तीनों अपराधियों के पास से 2 लोडेड देशी कट्टा, लैपटॉप, मोबाइल, मोटरसाइकिल समेत लूटे हुए कई सामान पुलिस ने बरामद किया है। पुलिस गिरफ्तार में आये अपराधियों की पहचान शैलेस कुमार साहू, राजेंद्र महली, इमरोज अंसारी के रूप में किया गया है। तीनों आरोपी डकैती की योजना बना रहे थे तथा पुलिस ने इन्हें पकड़ लिया। वहीं सभी का अपराधिक इतिहास रहा है। इस संदर्भ में लोहरदगा पुलिस अधीक्षक हारिस बिन जमा ने बताया कि उन्हें मिली गुप्त सूचना के आधार पर यह करवाई की गई है। उन्होंने इस बाबत एक छापेमारी टीम का गठन किया था। गठित टीम द्वारा तीनों लूटनें को सदर थाना क्षेत्र के जुरिया रोड स्थित एक भाड़े के



मकान से गिरफ्तार किया है। वहीं इनके पास से 2 लोडेड देशी कट्टा, 4 मोबाइल फोन, 1 लैपटॉप बरामद किया गया है। उन्होंने बताया कि गिरफ्तार तीनों आरोपी डकैती की योजना बना रहे थे और सभी का अपराधिक इतिहास रहा है। पूर्व में भी सभी जेल जा चुके हैं। जिले के हीरोही और बदला में भी ये लूट की घटना को अंजाम दे चुके हैं। इनके पास से लूट का सामान भी बरामद किया गया है, जिसके बाद इन्हें गिरफ्तार कर जेल भेजा जा रहा है।

# अज्ञात वाहन की चपेट में आकर वृद्ध गंभीर



**भंडारा।** चट्टी-नगजुआ मुख्य पथ भंडारा थाना क्षेत्र के खिजरी पहाड़ के समीप अज्ञात वाहन की चपेट में आने से वृद्ध गंभीर रूप से घायल हो गया। जिस स्थानीय ग्रामीणों की मदद से भंडारा सामुदायिक स्वास्थ्य केंद्र पहुंचाया गया। जहां चिकित्सकों ने प्राथमिक उपचार कर बेहतर इलाज के लिए गंभीर रूप से घायल वृद्ध को रांची रिम्म रेफर कर दिया है। ग्रामीणों ने बताया कि भंडारा थाना क्षेत्र के कांजो गांव निवासी स्वर्गीय सुकरा उरांव के पुत्र रूप चंद्र उरांव (60 वर्ष) अपने साइकिल से चट्टी बाजार से सब्जी खरीद कर अपने घर कांजो लौट रहा था, इसी दौरान विपरीत दिशा से आ रही अज्ञात मोटर साइकिल ने टक्कर मार फरार हो गया। इससे रूप चंद्र उरांव का एक पैर टूट गया है। साथ ही सर में गंभीर चोट आई है।

# गुमला विभाग स्तरीय दो दिवसीय शिशु वाटिका आचार्य कार्यशाला शुरू शिक्षकों को शिशु वाटिका के 12 आयामों पर दिया गया प्रशिक्षण

**नवीन मेल संवाददाता लोहरदगा।** विद्या भारती योजना अंतर्गत गुमला विभाग स्तरीय दो दिवसीय शिशु वाटिका आचार्य कार्यशाला सुंदरी देवी सरस्वती शिशु मंदिर लोहरदगा में शुरू हो गया। कार्यक्रम का उद्घाटन दीप प्रज्वलित कर किया गया। कार्यशाला में गुमला, लोहरदगा एवं सिमडेगा में संचालित सरस्वती शिशु विद्या मंदिर के शिशु वाटिका में अध्यापन करने वाले 70 आचार्य बंधु भगिनी सम्मिलित हुए। कार्यशाला में कुल दस सत्र में बच्चों के सर्वांगीण विकास हेतु क्रिया आधारित पठन-पाठन से संबंधित क्रियाकलापों का प्रशिक्षण दिया गया। उनके अध्ययन हेतु सामग्री का निर्माण करने की बात कही गई। मौके पर उपस्थित आरएसएस के प्रंत संघ चालक सच्चिदानंद अग्रवाल व समिति के अध्यक्ष



शशिधर अग्रवाल ने शिशु वाटिका के 12 आयामों की विस्तृत जानकारी दी। उन्होंने बताया कि शिशु वाटिका में कुल 12 आयाम हैं। जिसमें चित्र पुस्तकालय, विज्ञान प्रयोगशाला, वास्तु संग्रहालय, चिड़ियाघर, घर की व्यवस्था, बगीचा, कार्यशाला, कला, रंगमंच, क्रीड़ांगण, तरणताल और प्रदर्शनी शामिल है। इन आयामों के माध्यम से बच्चों को बस्ता रहित प्रशिक्षण देना है। कहा कि शिशुओं के सीखने की 12 व्यवस्थाओं के माध्यम से शिशुओं को हम शिक्षा प्रदान करें। इसमें शिशुओं का ज्ञानद्वियों के साथ उनके कर्मद्वियों का विकास होता है। शिशु वाटिका के विकास के लिए 12 आयाम का अनुपालन करना अति आवश्यक है। उन्होंने कहा कि शिशुओं में शुरू से ही हमारी भारतीय संस्कृति के बारे में जानकारी देना चाहिए। मौके पर मुख्य अतिथि प्रंत संघ संचालक सच्चिदानंद लाल अग्रवाल, शशिधर लाल अग्रवाल, अजय प्रसाद, राजेश गुला, धंजी भाई वनानी गुजरत मातो श्री चैरिटेबल ट्रस्ट के संयोजक , सुरेश चंद्र पांडे, बिपिन कुमार दास उत्तम कुमार मुखर्जी, पुनम सारंगी, सुनिता कुमारी समेत अन्य उपस्थित थे।

# परिवहन विभाग ने चलाया सघन वाहन चेकिंग अभियान डिफॉल्टर वाहन होंगे जब्त : डीटीओ

सभी ऑटो चालकों को प्राथमिकता से बकाया टैक्स जमा करना सुनिश्चित करें: सुधीर प्रकाश

**नवीन मेल संवाददाता लोहरदगा।** परिवहन नियमों का पूरी तरह अनुपालन करने और राजस्व की बढ़ोतरी को लेकर शुक्रवार को जिला परिवहन पदाधिकारी सुधीर प्रकाश ने शहरी क्षेत्र के विभिन्न इलाकों में अभियान चलाया। शहर के ऑटो स्टैंड, रेलवे साइडिंग, कचहरी मोड़ समेत अन्य स्थानों पर वैसे ऑटो चालकों को रोका गया जिनका टैक्स बकाया है। समय पर टैक्स जमा नहीं करने कारण टैक्स की राशि बहुत ज्यादा हो गई है। बावजूद ऑटो चालक और व्यावसायिक वाहन के मालिकों द्वारा अब तक टैक्स जमा नहीं किया गया। इस मौके पर डीटीओ



ने टैपो चालकों से गहरी नाराजगी व्यक्त किया। कहा कि, परिवहन विभाग द्वारा सख्त निर्देश प्राप्त है कि, यथाशीघ्र सभी टैक्स डिफॉल्टर वाहन मालिकों से टैक्स की राशि वसूली की जाए। डीटीओ ने कहा, सभी ऑटो चालक प्राथमिकता और संवेदनशीलता से बकाया टैक्स जमा करना सुनिश्चित करें। कहा कि, एक सप्ताह के अंदर टैक्स राशि जमा करें। आदेश का अनुपालन नहीं करने पर टैपो चालकों और व्यावसायिक वाहनों के मालिकों खिलाफ परिवहन

# किसानों को नैनो यूरिया के बारे जागरूक करेगा प्रचार वाहन

**नवीन मेल संवाददाता भंडारा।** भंडारा प्रखंड कार्यालय से इफको प्रचार वाहन को प्रखंड द्वारा सख्त पदाधिकारी प्रतीमा कुमारी द्वारा विधिवत रूप से नारियल फोड़ तथा झंडा दिखाकर शनिवार को रवाना किया। यह प्रचार वाहन पूरे प्रखंड क्षेत्र का भ्रमण कर किसानों को नैनो यूरिया के बारे जागरूक करेगा प्रचार वाहन में किसानों को एलईडी टीवी के माध्यम से भी जागरूक किया जाएगा मौके पर बीटीएम प्रियांशु मिंज और एसएफए अनित कुमार कुंदन ने बताया कि भारत सरकार से अनुमोदित नैनो यूरिया तल नैनो तकनीक पर आधारित एक अनूठा



उर्वरक है, इसे विश्व में पहली बार इफको ने विकसित किया है नैनो के प्रयोग से फसल के उत्पादन व गुणवत्ता में वृद्धि के साथ पर्यावरण भी सुरक्षित रहता है। उन्होंने कहा कि कम लागत के साथ इसका प्रयोग करना भी आसान है। यह सभी तरह के फसलों के लिए उपयोगी, सुरक्षित व पर्यावरण के अनुकूल है सुखे में भी फसल के लिए अस्मरदार, वातावरण प्रदूषण की समस्या से मुक्त के साथ टिकाऊ खेती के लिए उपयोगी है, मौके पर बाबर अंसारी, जलील अंसारी, संदीप उरांव, देवदीप उरांव सहित बड़ी संख्या में लोग मौजूद रहे।

# राष्ट्रीय लोक अदालत का हुआ आयोजन 1446 केसों का किया गया निष्पादन 1,55,94,249 रुपए की हुई वसूली

**नवीन मेल संवाददाता लोहरदगा।** राष्ट्रीय विधिक सेवा प्राधिकार नई दिल्ली एवं झारखंड के निर्देशांशानुसार शनिवार को वर्ष का अंतिम राष्ट्रीय लोक अदालत का आयोजन जिला विधिक सेवा प्राधिकार, लोहरदगा के सौजन्य से सिविल कोर्ट परिसर में किया गया। कार्यक्रम का उद्घाटन प्रधान जिला एवं सत्र न्यायाधीश सह डालसा अध्यक्ष राजकमल मिश्रा, प्रधान न्यायाधीश कुटुंड न्यायालय श्री सुभाष, उपायुक्त, पुलिस अधीक्षक हारिस बिन जमा, जिला अधिवक्ता संघ के अध्यक्ष प्रमोद कुमार पुजारी एवं बैंक ऑफ इंडिया के जानल मैनेजर ने संयुक्त रूप से दीप प्रज्वलित कर किया। इस बार राष्ट्रीय लोक अदालत में कुल छह बेंचों का गठन किया गया था। वहीं बेंच संख्या 1 बिजली से संबंधित वादों के लिए डीजे

प्रथम अखिलेश कुमार तिवारी के नेतृत्व में गठित किया गया। साथ ही बेंच संख्या 2 मोटर वाहन दुर्घटना, पारिवारिक विवाद, सिविल अपील जैसे वादों के केस निपटारे के लिए डीजे टू नीरजा आरपुरी, बेंच संख्या 3 क्रिमिनल कंपाउंडेडल केसेज, माईस एंड मिमरलस, एमसाइज केसेज, एनआई एक्ट, मिनिमम वेजेस एक्ट जैसे वादों के निपटारे के लिए सत्र जज द्वितीय अर्चना कुमारी, बेंच संख्या 4 एमवी एक्ट, यूनिसिपल लॉ, रेवेन्यू केसेज आदि मामलों के लिए सीजेएम सह एसीजेएम सिविल जज सीनियर दिविजन द्वितीय कृष्ण कांत मिश्रा, बेंच संख्या 5 बैंक संबंधी मामलों के लिए एंसेडीजेएम अमित कुमार गुला और बेंच संख्या 6 कंज्यूमर फोरम से संबंधित मामलों के लिए कंज्यूमर फोरम सदस्य नन्दलाल प्रसाद के नेतृत्व में गठन किया गया था। पीडीजे ने कहा कि लोक अदालत में छोट-छोटे मामलों का निष्पादन किया जाता है। वहीं एक दिन में ही मामला समाप्त हो जाता है। राष्ट्रीय लोक अदालत के सफल संचालन के लिए जिला विधिक सेवा प्राधिकार, लोहरदगा के सचिव राजेश कुमार अपनी पूरी टीम के साथ मुस्तैद रहे। वहीं उन्होंने आंकड़ों की जानकारी देते हुए कहा कि इस बार राष्ट्रीय लोक अदालत में कुल 1446 केसों का निष्पादन किया गया, जबकि 1,55,94,249 की वसूली अर्थदंड के रूप में की गई। मौके पर एसडीओ अमित कुमार, अधिवक्ता संघ के सचिव लाल दीपक कुमार, एलएडीसीएस के अधिवक्ता, मध्यस्थात केंद्र के अधिवक्ता, विभिन्न बैंकों व विभागों के पदाधिकारी, पीएलवो सहित वादों के निष्पादन के लिए पहुंचे लोग उपस्थित थे।

# अखिल भारतीय विद्यार्थी परिषद इकाई की घोषणा

**नवीन मेल संवाददाता लोहरदगा।** अखिल भारतीय विद्यार्थी परिषद लोहरदगा बीएस कॉलेज इकाई की घोषणा की गई। जिसमें नगर अध्यक्ष प्रदीप महतो ने बताया कि अखिल भारतीय विद्यार्थी परिषद छात्रों के बीच संस्कार चरित्र व उनके विकास के लिए काम करती है। युवाओं में राष्ट्रभक्ति व समाज के प्रति संवेदनाएं जागृत हो। एक अच्छा नागरिक बने। विद्यार्थी परिषद वर्ष भर सभी कैम्पस में सक्रिय रूप से काम करके युवाओं को समाज और देश के लिए प्रेरित करती है। पूर्व जिला प्रमुख छवि सिंह ने बताया कि युवा छात्र शक्ति राष्ट्र की शक्ति होती है। यह शक्ति जिस सकारात्मक वातावरण को लेकर सही दिशा में काम करती है। उससे देश और समाज का विकास होता है। अखिल भारतीय विद्यार्थी परिषद छात्रों के अंदर सर्वांगीण व्यक्तिव विकास व ज्ञान शील एकता का मंत्र लेकर काम करती है। कॉलेज में इकाई कार्यकारिणी की घोषणा की गई। जिसमें इकाई

# जिला जल व स्वच्छता समिति की बैठक, डीडीसी ने अधिकारियों को दिया निर्देश गांवों को ओडीएफ प्लस की श्रेणी में लाने के लिए किए जा रहे कार्यों में तेजी लाएं

**नवीन मेल संवाददाता लोहरदगा।** उप विकास आयुक्त की अध्यक्षता में आज शनिवार को जिला जल व स्वच्छता समिति लोहरदगा की बैठक जिला परिषद कार्यालय स्थित सभाकक्ष में आयोजित की गई। बैठक में विभिन्न बिंदुओं पर चर्चा की गई और निर्देश दिए गए। गांवों को ओडीएफ प्लस की श्रेणी में लाने के लिए किए जा रहे कार्यों में तेजी लाने, ग्राम स्तर पर प्लास्टिक कचरा के उठाव के लिए कर्मा का भुगतान 15वें वित्त आयोग की राशि से किये जाने, आईएचएचएल निर्माण हेतु ग्रामवार लक्ष्य निर्धारित करते हुए पूर्ण करना सुनिश्चित करने, पंचायत स्तरीय सप्रिगेशन शेड निर्माण हेतु स्थल चयन कर एक सप्ताह में उपलब्ध करने, ग्राम स्तर पर व्यक्तिगत निर्मित सोक पिट निर्माण मनरेगा से कराने, 15 वें वित्त आयोग से एसएलडब्ल्यूएम ट्रंकर से निर्माण करते हुए ग्राम को ओडीएफ प्लस कमाने का निर्देश दिया गया बैठक

# विभिन्न विभागों के बीच समन्वय के लिए जिला पोषण समिति की बैठक हुई

**पोषण अभियान अंतर्गत सक्षम आंगनवाड़ी एवं पोषण 2.0 के विभिन्न उद्देश्यों, विशेषकर किशोरी बालिकाओं, 0 से 5 वर्ष के बच्चों, गर्भवती महिलाओं और स्तनपान करने वाली माता के पोषण संबंधी परिणाम में सुधार एवं अपेक्षित परिणाम हेतु शनिवार को विभिन्न विभागों के बीच समन्वय के लिए जिला पोषण समिति की बैठक डीडीसी महोदय दिलीप प्रताप सिंह शेखावत की अध्यक्षता में जिला परिषद सभागार में की गई। बैठक में जिला समाज कल्याण पदाधिकारी सीता पुष्पा द्वारा जानकारी दी गई कि पोषण अभियान का मुख्य उद्देश्य 0 से 6 वर्ष के बच्चों के अल्प पोषण से बचाव एवं इसमें प्रतिवर्ष दो प्रतिशत की दर से कमी लाना, 6 माह से 59 माह के बच्चों में एनीमिया के प्रसार में प्रतिवर्ष तीन प्रतिशत की दर से कमी लाना उद्देश्य है। बैठक में जिला पोषण समिति के सदस्यों को संबोधित करते हुए उप विकास आयुक्त ने कहा कि जिले में कुपोषण एवं एनीमिया पर नियंत्रण के लिए यह अति आवश्यक है कि विभिन्न संबंधित विभाग जैसे शिक्षा, स्वास्थ्य, पंचायती राज कृषि, सूचना एवं जनसंपर्क विभाग हर स्तर पर आपसी समन्वय से काम करें। डीडीसी ने सभी पोषण के लिए स्थानीय स्तर पर उपलब्ध फलों, साग-सब्जियों, जंगली वन उत्पाद की सूची बनाने एवं उसके न्यूट्रिशन वैल्यू का प्रचार प्रसार करने पर जोर दिया। संबंधित विभागीय पदाधिकारी कर्मियों को पोषण अभियान मार्गदर्शिका के अनुसार निर्धारित समय पर लक्ष्य प्राप्ति हेतु एक्शन प्लान तैयार कर उपलब्ध कराने का निर्देश दिया।**



में जिला समाज कल्याण पदाधिकारी सीता पुष्पा, जिला शिक्षा पदाधिकारी नीलमा आईलनी टोपी, जिला पंचायत राज पदाधिकारी अंजना दास, डीपीएम जेएसएलपीएस, सभी प्रखंड विकास पदाधिकारी,

# दर्जनों किसानों के बीच टिशू कल्चर केला बीज का वितरण

**नवीन मेल संवाददाता कैरो/लोहरदगा।** जिला उद्यान विभाग के माध्यम से प्रखंड क्षेत्र के दर्जनों किसानों के बीच टिशू कल्चर केला बीज का वितरण किया गया। जिसके तहत गजनी, उरट्टी, चाल्हा, महवृवी व नगजुवा के किसानों बीच बीज वितरण करते हुए प्रखंड उद्यान मित्र मुत्तुंजय तिवारी ने बीज को लगाने के लिए गड्डे से गड्डे की दूरी, उसमें लगने वाली खाद, उंड के समय में कोहरा, ओला से बचाव के लिए पौधे के ऊपर प्लास्टिक लगाने से लेकर रख रखाव के बारे में विस्तृत जानकारी दिया गया। साथ में किसानों से कहा कि किसानों की आर्थिक बढ़ोतरी के लिए परम्परागत धान, गेहूं, सब्जी की खेती के साथ साथ बाबावानी की खेती करना जरूरी है ताकि पूरे वर्ष भर किसानों को उपज मिलती रहे और आर्थिक स्थिति में सुधार हो सके। इसके लिए सरकार व विभाग द्वारा किसानों के बीच तरह तरह की



योजना चलाई जाती है जिसका लाभ किसान समय समय पर उठा सकें। किसान अच्छी तरह खेती कर सके इसके लिए बीज से लेकर नेपसेक स्प्रेयर, ड्रिप, मिनी स्पिंकलर, नेट सेड, ग्रीन हाउस की भी योजना मिलती है। इसका लाभ उठान सकते हैं। इसके लिए प्रखंड उद्यान मित्र या विभाग से मिलकर समय समय पर होने वाले आवेदन को जरूर जमा करें। मौके पर गजनी मुखिया सुमन उरांव सहित लायुक्त मौजूद रहे।

## बर्थडे पार्टी के नाम पर युवती के साथ गैंगरेप

चैनपुर। चैनपुर थाना क्षेत्र में एक अत्यंत ही शर्मनाक घटना घटी है जहां एक युवती के साथ कुछ युवकों ने सामूहिक दुष्कर्म की घटना को अंजाम दिया है। जहां बर्थडे पार्टी के नाम पर ले जाकर 4 युवकों के द्वारा सामूहिक दुष्कर्म की घटना को अंजाम दिया गया है। मामले दो पुलिस ने दो आरोपियों को गिरफ्तार भी किया है।

### किराए के मकान में रहकर पढ़ाई करती है युवती

मिली जानकारी के अनुसार चैनपुर में किराए के मकान में रहकर एक स्कूल में पढ़ाई कर रही थी। 10 दिसंबर को, स्कूल में पढ़ाई करते समय एक शिक्षक ने उसे बताया कि उसका कोई दोस्त मिलने आया है। युवती ने शिक्षक से छुट्टी मांगी और बाहर जाकर देखा तो उसके तीन दोस्त और एक सहेली एक काले रंग की स्कॉर्पियो में बैठे थे। उनमें से एक ने अपने जन्मदिन का बहाना बनाकर घूमने चलने के लिए कहा। घूमने के बहाने पार्टी के दौरान टोंगो के समीप युवक ने उसे शराब पिलाई और उसे लेकर गुमला चला गया। वहां लें जाकर युवक ने उसके साथ दुष्कर्म किया। घटना के बाद, युवक ने युवती और उसकी सहेली को वापस छोड़ दिया। फिर जब युवती अपने घर वापस लौट रही थी, तब चैनपुर में एक नदी के समीप युवक के दो अन्य दोस्तों ने फिर से उसके साथ दुष्कर्म किया।

### मां के बयान पर थाने में प्राथमिकी दर्ज


घटना के बाद जैसे-तैसे युवती अपने घर पहुंची। घर पहुंचने के बाद डर के मारे युवती ने इसकी जानकारी किसी को भी नहीं दी। अंत में कुछ अनहोनी होने के बात पूछने पर उसने पूरी आपबीती अपनी मां को बताई। जिसके बाद युवती के मां ने थाने में दुष्कर्म का मामला दर्ज कराया। जिसके बाद पुलिस ने त्वरित कार्रवाई करते हुए दो आरोपियों को गिरफ्तार कर लिया है।

### फरार चल रहे अन्य युवकों की तलाश जारी है

वहीं मामले में फरार चल रहे अन्य युवकों की तलाश जारी है। चैनपुर पुलिस घटना में शामिल अन्य आरोपियों की तलाश में छापेमारी कर रही है। वहीं घटना के बाद जिन सदस्य मेरी लकड़ा ने घटना की जानकारी ली और स्कूल प्रशासन से अनुरोध किया है कि बच्चों को बिना अभिभावक की अनुमति के छुट्टी न दी जाए।

## विस चुनाव 2024 में उत्कृष्ट कार्यों के लिए पुलिस अधिकारियों को सम्मानित किया गया

नवीन मेल संवाददाता। चैनपुर चैनपुर अनुमंडल पुलिस पदाधिकारी ललित मीणा और थाना प्रभारी कुंदन चौधरी को गुमला के एसपी शम्भू कुमार सिंह ने विधानसभा चुनाव 2024 में उनके उत्कृष्ट कार्यों के लिए प्रशस्ति पत्र देकर सम्मानित किया। इस समारोह में एसपी ने दोनों अधिकारियों की मेहनत और समर्पण की सराहना की। एसपी शम्भू कुमार सिंह ने कहा कि कुंदन चौधरी ने चुनावी प्रक्रिया को सुचारु, सुरक्षित और निष्पक्ष बनाने में महत्वपूर्ण योगदान दिया है। इस अवसर पर कुंदन चौधरी ने



अपने कार्य की जिम्मेदारी स्वीकार करते हुए कहा कि यह सम्मान केवल उनके लिए नहीं, बल्कि पूरी पुलिस टीम के लिए है। उन्होंने आगे कहा कि वे भविष्य में भी अपनी टीम के साथ मिलकर बेहतर सेवा देने के लिए प्रतिबद्ध हैं। इस सम्मान ने पुलिस विभाग के प्रति जनता के विश्वास को और मजबूत किया है और अन्य पुलिसकर्मियों के लिए प्रेरणा का स्रोत बना है। यह कदम चुनावी माहौल को सुरक्षित और व्यवस्थित बनाने की दिशा में एक महत्वपूर्ण प्रयास है।

## चैनपुर प्रखंड में बाइक दुर्घटना दो लोग गंभीर रूप से घायल

चैनपुर। चैनपुर थाना क्षेत्र के के.डि.ग. से चैनपुर की ओर आ रहे 18 वर्षीय अनीश कुमार की बाइक ने पीछे से 35 वर्षीय सुनीता एक्का को टक्कर मार दी। इस दुर्घटना में दोनों की हालत गंभीर हो गई है जिसे स्थानीय लोगों के मदद से उसे चैनपुर सामुदायिक स्वास्थ्य केंद्र लाया गया जिसे प्राथमिक उपचार कराया जा रहा है। घटना के बारे में जानकारी देते हुए पीड़िता सुनीता एक्का ने बताया कि वे अपने पति संजय एक्का के पास खाना लेकर खेत जा रही थीं, तभी अचानक मोटरसाइकिल चालक ने उन्हें पीछे से टक्कर मार दिया। दुर्घटना के बाद अनीश कुमार को तुरंत सदर अस्पताल गुमला रेफर कर दिया गया है, जबकि सुनीता को चैनपुर सामुदायिक स्वास्थ्य केंद्र चैनपुर में चिकित्सा सहायता प्रदान की जा रही है। वही घटना की जानकारी मिलते ही चैनपुर थाना प्रभारी कुंदन चौधरी घटना स्थल पर पहुंची घटना की जानकारी ली।



## एनएच 23 पर स्कूल वैन और ट्रक की टक्कर बाल-बाल बचा झड़वर

गुमला। एनएच 23 रांची-गुमला मुख्य मार्ग पर भरनो थाना क्षेत्र के दुम्बो गांव के पास एक बड़ा हादसा होने-होते टोल गया। भरनो के ललित उरांव मेमोरियल विद्यालय की स्कूल वैन को एक ट्रक ने सामने से जोरदार टक्कर मार दी। वैन का चालक, कुसुम्बाहा निवासी मुकेश तिवारी, इस हादसे में बाल-बाल बच गया। प्राप्त जानकारी के अनुसार, वैन स्कूल की छुट्टी के बाद बच्चों को उनके घर पहुंचाकर भरनो लौट रही थी। इस दौरान दुम्बो गांव के पास सामने से आ रहे एक ट्रक ने वैन को टक्कर मार दी, जिससे वैन सड़क के बीच बने डिवाइडर में फंस गई और बुरी तरह क्षतिग्रस्त रही कि दुर्घटना के समय वैन में कोई बच्चा सवार नहीं था। दुर्घटना के बाद ट्रक मालिक से भागने की कोशिश कर रहा था, लेकिन भरनो थाना पुलिस ने त्वरित कार्रवाई करते हुए ट्रक को खदेड़कर पकड़ लिया और उसे जबरन कर लिया। स्कूल संचालक बिनय केशरी ने कहा कि अगर वैन में बच्चे मौजूद होते, तो यह हादसा बहुत बड़ा हो सकता था। उन्होंने बताया कि वैन पूरी तरह से क्षतिग्रस्त हो गई है।

## घाघरा पुलिस ने वाहन जलाने के आरोप में एक आरोपी को गिरफ्तार किया

गुमला। घाघरा पुलिस ने वाहन जलाने, मंदिर में प्रतिबंधित मांस फेंकने और सेन्हा में पीएलएफआई का पर्चा चिपकाने के आरोपी देवाकी कुसुम टोली निवासी रामजी भगत उर्फ रामजी उरांव को गिरफ्तार कर शनिवार को जेल भेज दिया है। घटना की जानकारी देते हुए इन्स्पेक्टर प्रमोद कुमार और थानेदार तरुण कुमार ने बताया कि 22 नवंबर की रात चपका में महेश साहू के ऑटो कार, गुमला डीएसपी रोड पर जवाहर नगर निवासी चंदन कुमार के बोलरो और उसके चालक के ट्रैक्टर को रहे गांव में आग के हवाले कर दिया गया था।

## गुमला के चीतागुट्ट में ग्राम सभा ने लिया बाल विवाह मुक्त गांव बनाने का संकल्प

नवीन मेल संवाददाता। गुमला भरनो प्रखंड के ग्राम पंचायत करौदाजोर के चीतागुट्ट ग्राम में ग्राम सभा का आयोजन किया गया। बैठक की अध्यक्षता ग्राम प्रधान जगदीश मंडा ने की। इस बैठक में ग्रामीण, मुखिया, सहिया, वार्ड सदस्य, और लोहरदगा ग्राम स्वराज संस्थान के प्रतिनिधि संजीत कुमार राय एवं पुलिस करुणा तोपनी भी उपस्थित थे। बैठक में बाल विवाह मुक्त गांव बनाने का संकल्प लिया गया। साथ ही, बाल मजदूरी, सभी बच्चों को जोड़ा जाएगा।

## सिसई कृषि फार्म की 25 एकड़ जमीन अतिक्रमण की चपेट में, घेराबंदी कार्य तप

गुमला। सिसई प्रखंड मुख्यालय स्थित बीज बुनन प्रखेत्र (कृषि फार्म) की 25 एकड़ 62 डिसेमिल जमीन पर घेराबंदी कार्य पिछले दो माह से अतिक्रमणकारियों के विरोध और प्रशासनिक उदासीनता के कारण बाधित है। आदिवासी जनकल्याण समिति रांची के सदस्यों ने बताया कि प्रशासन का सहयोग न मिलने के कारण वे बाध्य होकर 10-8 फीट जमीन छोड़कर घेराबंदी कर रहे हैं। इसके बावजूद कई जगहों पर स्थानीय निवासियों से विवाद के चलते कार्य रोकना पड़ा है। अतिक्रमण और विवाद का प्रभाव समिति के डायरेक्टर अशोक मांडी और सचिव मनोज कुमार ने बताया कि अगर स्थिति नहीं सुधरी तो 25 एकड़ भूमि में से केवल 18-20 एकड़ की ही घेराबंदी हो पाएगी, जिससे शेष जमीन सरकारी हाथों से निकलने का खतरा है।



काम रोकने के बाद बदमाशों ने पिलर तोड़कर तार की जाली चोरी कर ली। समिति ने कृषि फार्म का सीमांकन कराने के लिए जिला और अंचल प्रशासन से गुहार लगाई है। उपायुक्त से सीमांकन का आश्वासन मिला है, लेकिन अब तक कोई

टोस कार्रवाई नहीं हुई है। महत्वाकांक्षी प्रोजेक्ट पर संकट समिति ने डायरेक्टर एग्रीकल्चर रांची से अनुमति लेकर सिसई कृषि फार्म की जमीन पर 3.56 करोड़ रुपये की परियोजना शुरू की थी। इसके तहत 25 एकड़ जमीन पर तालाब, पॉलीहाउस, ट्रेनिंग हॉल, पशुसेड, और सिंचाई सुविधाओं का निर्माण होना है। परियोजना का उद्देश्य 750 स्थानीय किसानों और पशुपालकों को आधुनिक कृषि, पशुपालन, जैविक खाद निर्माण और मत्स्य पालन की ट्रेनिंग देकर आत्मनिर्भर बनाना है। कार्य शुरू होने के बाद अतिक्रमण और विवाद ने इस महत्वाकांक्षी योजना को अधर में लटक दिया है। स्थानीय निवासी का दृष्टिकोण कृषि फार्म के पूर्व सुरक्षा गार्ड, 70 वर्षीय मोहम्मद नसीम खान ने बताया कि यह फार्म पहले अत्यंत सक्रिय था।

## उपायुक्त ने किया +2 उच्च विद्यालय टोटो का किया निरीक्षण 10वीं और 12वीं के शत-प्रतिशत परीक्षा परिणाम सुनिश्चित करें : उपायुक्त

नवीन मेल संवाददाता। गुमला गुमला के उपायुक्त कर्ण सत्यार्थी ने शुक्रवार को राजकीयकृत +2 उच्च विद्यालय टोटो का साप्ताहिक निरीक्षण किया। यह दौरा शिक्षा कर भेंट गतिविधि के तहत किया गया, जो जिले में शिक्षा की गुणवत्ता सुधारने और मैट्रिक एवं इंटर की परीक्षा परिणामों को बेहतर बनाने की दिशा में एक महत्वपूर्ण पहल है। निरीक्षण के दौरान उपायुक्त ने विद्यालय की व्यवस्थाओं का जायजा लिया, जिसमें बच्चों की उपस्थिति, शिक्षण प्रक्रिया, पुस्तकालय, स्मार्ट क्लास, विज्ञान प्रयोगशाला और कंप्यूटर क्लास शामिल थीं। उन्होंने ई-विद्या वाहिनी और प्री-बोर्ड परीक्षाओं की तैयारी का भी आकलन किया। उपायुक्त ने छात्रों से संवाद कर उन्हें बढ़े सपने देखने और लक्ष्य निर्धारित कर कड़ी मेहनत करने के लिए प्रेरित किया। उन्होंने छात्रों के डाउट क्ल्यास लिए और 10वीं, 11वीं और 12वीं के छात्रों की तैयारी का मूल्यांकन किया। शिक्षकों को संबोधित करते हुए उपायुक्त ने निर्देश दिया कि 10वीं और 12वीं के परीक्षा परिणाम शत-प्रतिशत सुनिश्चित किए जाएं। उन्होंने कहा कि जिला प्रशासन



## उपायुक्त की अध्यक्षता में डीडब्लूएससी की बैठक सह कार्यशाला संपन्न, स्वच्छता पर जोर

गुमला। समाहरणालय सभागार में शनिवार को उपायुक्त कर्ण सत्यार्थी की अध्यक्षता में जिला जल एवं स्वच्छता समिति (डीडब्लूएससी) की बैठक सह कार्यशाला आयोजित हुई। बैठक में स्वच्छ भारत मिशन (ग्रामीण) फेज 2 के तहत चल रहे कार्यों की समीक्षा की गई और 15वें वित्त आयोग के तहत क्रियान्वित कार्यों को शीघ्र पूर्ण करने के निर्देश दिए गए।

### स्वच्छता पर विशेष ध्यान

उपायुक्त ने कहा कि मिशन का उद्देश्य गांवों को खुले में शौच मुक्त (ओडीएफ) बनाए रखना और टोस एवं तरल कचरा प्रबंधन के जरिए ग्रामीण क्षेत्रों में स्वच्छता के स्तर को सुधारना है। इसके तहत ओडीएफ प्लस के सात घटकों जैसे गोबर-धन, प्लास्टिक कचरा प्रबंधन, सुरक्षित माहवारी प्रबंधन, और टोस व तरल कचरा प्रबंधन पर जोर दिया गया।

### कार्य को शीघ्र पूरा करने के निर्देश

बैठक में फेज 2 से जुड़े कार्यों के बारे में जानकारी लेते हुए उपायुक्त ने पंचायत राज, मनरेगा, ग्रामीण विकास और नगर विकास विभाग के बीच आपसी समन्वय से कार्य करने और इन्हें जल्द पूरा करने का निर्देश दिया।

### सिंगल-यूज प्लास्टिक पर रोक और कचरा प्रबंधन पर वार्ड

उपायुक्त ने सिंगल-यूज प्लास्टिक के प्रयोग पर रोक लगाने और टोस एवं तरल कचरा प्रबंधन को प्रभावी ढंग से लागू करने के निर्देश दिए। बैठक में बताया गया कि ग्राम पंचायत स्तर पर सेग्रेगेशन शेड के निर्माण में अब तक 150 के लक्ष्य में से 5 का निर्माण पूरा हो चुका है और 13 निर्माणाधीन हैं। उन्होंने कार्य में तेजी लाने और पंचायत स्तर पर कचरा संग्रहण वाहन का उचित उपयोग सुनिश्चित करने के निर्देश दिए।

### कार्य को शीघ्र पूरा करने के निर्देश

बैठक में फेज 2 से जुड़े कार्यों के बारे में जानकारी लेते हुए उपायुक्त ने पंचायत राज, मनरेगा, ग्रामीण विकास और नगर विकास विभाग के बीच आपसी समन्वय से कार्य करने और इन्हें जल्द पूरा करने का निर्देश दिया।

## उपायुक्त की अध्यक्षता में जिला जल एवं स्वच्छता समिति की बैठक संपन्न गांवों में स्वच्छता और कचरा प्रबंधन पर दिया गया जोर

नवीन मेल संवाददाता। गुमला शनिवार को समाहरणालय सभागार में उपायुक्त कर्ण सत्यार्थी की अध्यक्षता में जिला जल एवं स्वच्छता समिति (डीडब्लूएससी) की बैठक सह कार्यशाला आयोजित की गई। बैठक में स्वच्छ भारत मिशन (ग्रामीण) के दूसरे चरण के तहत चल रहे कार्यों की समीक्षा की गई और आवश्यक दिशा-निर्देश दिए गए।



### मुख्य बिंदु:

शौचालय उपयोग पर जागरूकता: उपायुक्त ने कहा कि जितने स्थानों पर शौचालय बनाए गए हैं, वहां लोगों को उनका उपयोग करने के लिए प्रेरित किया जाए। जिले के 170 गांव अब तक डउअरल्लस घोषित हो चुके हैं। ओडीएफ प्लस घटकों पर चर्चा: टोस और तरल कचरा प्रबंधन, प्लास्टिक कचरा प्रबंधन, सुरक्षित माहवारी प्रबंधन और गोबर-धन योजना जैसे बिंदुओं की प्रगति की समीक्षा की गई। 15वें वित्त आयोग से जुड़ी योजनाएं: उपायुक्त ने पंचायत स्तर पर सेग्रेगेशन शेड के निर्माण में तेजी लाने का निर्देश दिया। बताया गया कि 150 लक्ष्यों में से 5

### कार्यशाला के प्रमुख विषय:

कार्यशाला में टोस व तरल कचरे को अलग करने, इलेक्ट्रॉनिक कचरे के निपटारे, पोषक तत्वों से युक्त आहार अपनाने और स्वच्छता पहल के लिए महत्वपूर्ण जानकारी दी गई। उपस्थित अधिकारी: कार्यशाला में उप विकास आयुक्त, जिला समाज कल्याण पदाधिकारी, पीएचडी के कार्यपालक अभियंता, नगर परिषद कार्यपालक पदाधिकारी, स्टेट कॉर्डिनेटर श्रेय कुमारी और सभी प्रखंडों के अभियंता सहित अन्य अधिकारी मौजूद थे।

## राजकीयकृत मध्य विद्यालय गुमला में प्रबंधन समिति का हुआ पुनर्गठन खालिद अध्यक्ष और फातमा उपाध्यक्ष चुने गए

नवीन मेल संवाददाता। गुमला तीन वर्ष का कार्यकाल पूरा कर चुकी राजकीयकृत मध्य विद्यालय गुमला के विद्यालय प्रबंधन समिति का पुनर्गठन शनिवार को प्रखंड कार्यक्रम पदाधिकारी ओम प्रकाश दास की अध्यक्षता में संपन्न हुई। पर्यवेक्षक की भूमिका रश्मि कुमारी ने निभाई। विद्यालय की प्रधानाध्यापिका नीरू कुमारी ने प्रबंधन समिति के पुनर्गठन प्रक्रिया में सक्रिय योगदान दिया।



### चुनाव प्रक्रिया के दौरान खालिद

हुसैन को सर्वसम्मति से समिति का अध्यक्ष चुना गया, जबकि फातमा खातून उपाध्यक्ष बनीं। इसके अलावा समिति के अन्य सदस्य चुने गए। जिनमें रेखा देवी, शशि कुजूर, मोशाबा खातून, मुस्कान तबस्सुम, रेशमा खातून, रुकसाना

### परबीन, मो. कासीम, फारुख

अंसारी, मो. अशरफ अंसारी और अनिता देवी शामिल हैं। इस अवसर पर प्रखंड कार्यक्रम पदाधिकारी ओम प्रकाश दास ने सभी को संबोधित करते हुए विभागीय नियमों और प्रबंधन समिति की भूमिका पर प्रकाश डाला। उन्होंने नई समिति से विद्यालय के समग्र विकास, बच्चों की गुणवत्ता पूर्ण शिक्षा और अनुशासन को प्राथमिकता देने का

## गुमला में जिला प्रशासन का अनूठा प्रयास कल से शुरू होगा विशाल रक्तदान अभियान

गुमला। आपका रक्तदान-किसी की नई जिंदगी का आधार को साकार करने के लिए गुमला जिला प्रशासन ने उपायुक्त कर्ण सत्यार्थी के निर्देश पर 16 दिसंबर 2024 से 3 जनवरी 2025 तक जिले के विभिन्न प्रखंडों में रक्तदान शिविरों का आयोजन करने का निर्णय लिया है। इस अभियान का उद्देश्य जरूरतमंद मरीजों के लिए रक्त की उपलब्धता सुनिश्चित करना और रक्तदान के प्रति जागरूकता बढ़ाना है।

| रक्तदान शिविरों का शेड्यूल        |                                   |  |
|-----------------------------------|-----------------------------------|--|
| 16 दिसंबर 2024: सदर प्रखंड, गुमला | 26 दिसंबर 2024: भरनो प्रखंड       |  |
| 18 दिसंबर 2024: पालकोट प्रखंड     | 27 दिसंबर 2024: तनपुर प्रखंड      |  |
| 19 दिसंबर 2024: सिरखंड प्रखंड     | 28 दिसंबर 2024: घाघरा प्रखंड      |  |
| 20 दिसंबर 2024: बरिया प्रखंड      | 30 दिसंबर 2024: राखडी प्रखंड      |  |
| 21 दिसंबर 2024: कामडा प्रखंड      | 31 दिसंबर 2024: झुमरी प्रखंड      |  |
| 23 दिसंबर 2024: बिशुनपुर प्रखंड   | 3 जनवरी 2025: अल्बर्ट प्लका, जारी |  |

## कार्यालय जिला दण्डाधिकारी-सह-उपायुक्त, पलामू (चौकीदारी नियुक्ति कोषांग)

सूचना चौकीदारी नियुक्ति प्रक्रिया विज्ञापन सं-01/2024 के शारीरिक दक्षता परीक्षाफल के सम्बन्ध में अभ्यर्थियों द्वारा प्राप्त दावा-आपत्ति के निराकरण के पश्चात् परीक्षाफल जिले के अधिकारिक वेबसाईट पर प्रकाशित किया गया है।

उपायुक्त, पलामू  
PR 342027 Palamu(24-25)#D







### एग्रीकल्चर कॉलेज की खेलकूद प्रतियोगिता में राकेश कुमार महतो और स्वीटी कुमारी बर्नी चैंपियन

रांची। रांची कृषि महाविद्यालय की वार्षिक खेलकूद प्रतियोगिता में लड़कों के वर्ग में राकेश कुमार महतो तथा लड़कियों के वर्ग में स्वीटी कुमारी ने चैंपियन का खिताब जीता। शनिवार को संपन्न हुई दैदिद्वितीय प्रतियोगिता में एक ही मीटर की दौड़ स्पर्धा में बालकों के वर्ग में राकेश कुमार महतो प्रथम, आकाश कुजूर द्वितीय तथा त्रिभूषण महतो ने तृतीय स्थान प्राप्त किया। इसी प्रकार बालिकाओं के वर्ग में पंजिका बाला कुमारी प्रथम, मान्यता शरण द्वितीय तथा विनीता मुर्मू तृतीय स्थान पर रही। शॉट पुट में लड़कों के वर्ग में अभिषेक कुमार तथा लड़कियों में रीना कौशर प्रथम घोषित की गई। भाला फेंक प्रतियोगिता में लड़कों के वर्ग में मनीष कुजूर प्रथम तथा लड़कियों में प्रीति कुमारी मुर्मू प्रथम रही। कुलसचिव डॉ. नरेंद्र कुददा ने विजेता छात्र-छात्राओं को पुरस्कार वितरित किया और कहा कि कड़ी मेहनत करके वे रांची जिला, झारखंड प्रांत और देश में खेलकूद के क्षेत्र में अपने पहचान बनाएं। खेलकूद के लिए विश्वविद्यालय प्रशासन की ओर से जरूरी सुविधाओं की कमी नहीं रहेगी। जीवन में आगे बढ़ने के लिए सतत कठिन परिश्रम और अनुशासन को मूल मंत्र मानें।



### साई मोरहाबादी ब्लू ने 30 रनों से जीता टूर्नामेंट

रांची। सरला देवी बिड़ला अंडर-14 क्रिकेट टूर्नामेंट नेहरू ग्राउंड में साई मोरहाबादी ब्लू बनाम त्रिशूल क्रिकेट अकादमी के बीच खेला गया। साई मोरहाबादी ब्लू ने 30 ओवर में एक विकेट खोकर 174 रन बनाया। राजवीर ने 60, तेजस ने 53 रन बनाये। वहीं वीर ने एक विकेट लेकर 22 रन दिया। त्रिशूल क्रिकेट अकादमी ने 28.4 ओवर में 10 विकेट पर 144 रन बनाया। वीर ने 30 व जब ने 14 रन बनाया। तेजस ने छह विकेट लेकर 21 रन दिया। जबकि तेजस ने छह विकेट लेकर 21 दिया। ईशान ने एक विकेट लेकर 11 रन दिया। साई मोरहाबादी ब्लू 30 रनों से विजयी रही।


### आदिवासी महिला समूह बनी मातृशक्ति फुटबॉल टूर्नामेंट सीजन 5 की विजेता

रांची। शनिवार को को बिरसा मुंडा फुटबॉल स्टेडियम, मोरहाबादी, रांची में मातृ शक्ति फुटबॉल टूर्नामेंट के पांचवें सीजन का फाइनल मैच सम्पन्न हुआ जिसमें बेड़ी की आदिवासी महिला समूह ने चुंसुली की स्त्रीय महिला क्लब को 1-0 से पराजित किया। वहीं तीसरे स्थान के लिए तुमना की महिला फुटबॉल क्लब टीम ने हटिया की सूर्योदय महिला टीम को पेनल्टी शूटआउट में 3-2 से पराजित किया। मर्ठ ऑफ द सीरीज चुंसुली टीम की लिलोनी सांगा को मिला गोलकीपर ऑफ द सीरीज आदिवासी महिला समूह की संगीता कुमारी को मिला। माताओं के लिए कैमरा बैंक की ओर से स्वास्थ्य किट भी दिया गया जिसमें उनके स्वास्थ्य को बेहतर रखने के लिए सामग्रियां थीं। कार्यक्रम में मुख्य अतिथि के रूप में निदेशक संदीप कुमार, खेलकूद एवं युवा मामला निदेशालय, झारखंड मौजूद थे और उन्होंने इस टूर्नामेंट को एक अनेखा टूर्नामेंट बताते हुए इसे और भी जिलों तक ले जाने का आह्वान किया। महिला सशक्तिकरण का एक बेहतर तरीका बताते हुए उन्होंने माताओं को जेएसएलपीएस जैसी संस्था के कार्यक्रमों से जोड़ने को कहा ताकि उनके जीवनव्यापन का भी इतना काम हो सके। अतिथि के रूप में मौजूद

# क्या गाबा टेस्ट के दूसरे दिन भी बारिश बन सकती है बाधा

एजेंसी । नई दिल्ली

भारत और ऑस्ट्रेलिया के बीच बॉर्डर-गावस्कर ट्रॉफी (बीजीटी) का तीसरा टेस्ट ब्रिस्बेन में गाबा स्टेडियम में खेला जा रहा है। भारत ने गाबा टेस्ट में टॉस जीतकर बॉलिंग चुनी। हालांकि, शनिवार को मैच के पहले दिन ज्यादातर समय बारिश होती रही। पहले दिन केवल 13.2 ओवर का ही खेल सका। दूसरा और तीसरा सेशन तो पूरी तरह बारिश में धुल गया। बारिश ने सबसे पहले छठे ओवर में अर्द्धा लमाया और फिर जब दोबारा खल्ला डाला तो लंच ब्रेक की जल्द घोषणा कर दी गई। उसके बाद बारिश विलेन बन गई और खिलाड़ी मैदान पर ही नहीं उतर पाए। वहीं, गाबा टेस्ट के दूसरे दिने भी बारिश की संभावना है लेकिन पहले दिन की तुलना में कम होगी। एक्विवेटर के मुताबिक, रविवार यानी 15 दिसंबर को ब्रिस्बेन में स्थानीय समयानुसार सुबह 10 बजे ( भारतीय समयानुसार सुबह 5:30 बजे) बारिश की उम्मीद है। हालांकि, दिन के बाकी समय के लिए पूर्वानुमान बेहतर है। स्थानीय समयानुसार शाम 6 बजे ( भारतीय समयानुसार दोपहर 1:30 बजे) तक खेल के आखिरी पांच घंटों में बारिश की संभावना 51 प्रतिशत से घटकर 47, 36 और फिर 20 तक है। लेकिन सुबह की बारिश के बाद पूरे दिन बादल छाए रहने की उम्मीद है।



## भारत-ऑस्ट्रेलिया तीसरा टेस्ट पहले दिन का खेल बारिश में धुला आखिरी 2 सेशन में एक भी बॉल नहीं फेंकी गई

भारत और ऑस्ट्रेलिया के बीच चल रही बॉर्डर-गावस्कर ट्रॉफी के तीसरे टेस्ट के पहले दिन का खेल बारिश के कारण रह हो गया है। शनिवार को ब्रिस्बेन में एक-एककर बारिश होती रही। दिन के आखिरी दो सेशन में एक भी बॉल नहीं डाली जा सकी। बारिश शुरू होने पहले ऑस्ट्रेलिया ने बिना किसी नुकसान के 28 रन बनाए थे। नाथन मैक्स्वीनी और उस्मान ख्वाजा नाबाद लौटे थे। द गाबा स्टेडियम में भारतीय टीम ने टॉस जीतकर गेंदबाजी चुनी थी। रविवार को दूसरे दिन का खेल आधे घंटे पहले सुबह 5:20 बजे शुरू होगा। 5 मैचों की सीरीज 1-1 से बराबरी पर है। पहला मैच भारत ने 295 रन और दूसरा मुकामला ऑस्ट्रेलिया ने 10 विकेट से जीता था।



## भारी बारिश के बीच राहुल-कोहली का ब्रॉमांस, इगआउट में साथ में खाना खाने की तस्वीर हुई वायरल

भारत और ऑस्ट्रेलिया के बीच ब्रिस्बेन में खेले जा रहे तीसरे टेस्ट मैच का पहला दिन बारिश की भेंट चढ़ गया। फैंस को पहले दिन के खेल का लंबे समय से इंतजार था लेकिन बारिश ने मजा किरकिरा कर दिया। भारत ने टॉस जीतकर गेंदबाजी करने का फैसला किया। पहले सेशन में 13.2 ओवर के बाद भारी बारिश की वजह से मैच रोकना पड़ा, जिसके बाद खेल शुरू नहीं हो सका। ब्रेक के दौरान की एक तस्वीर सोशल मीडिया पर वायरल हो रही है।

### देवघर प्रोडेटर्स व रॉयल चैलेंजर्स के बीच फाइनल मैच आज



रांची। प्रो. सीताराम शर्मा मेमोरियल ट्रॉफी फैंक्टी क्रिकेट लीग, 13वां संस्करण का बीआरटी मेसरा में देवघर प्रोडेटर्स रविवार को रॉयल चैलेंजर्स पॉलीस्टाइल्स के खिलाफ फाइनल खेला। शनिवार को मैच 13 रॉयल एडमिन बनाम देवघर प्रोडेटर्स के बीच खेला गया। टॉस जीतकर देवघर ने पहले क्षेत्ररक्षण करने का निर्णय लिया। रॉयल एडमिन ने 12 ओवर में विकेट पर 51 रन बनाया। गौतम ने 19, नंदलाल ने 11 रन बनाए व देवघर की ओर से अमित ने 2 विकेट लिए। जवाब में देवघर प्रोडेटर्स ने 7 ओवर में बिना विकेट खोए 52 रन बनाये. रामकिशोर ने 22, आशुतोष ने 22 रन बनाये. देवघर 10 विकेट से विजयी रहा. मैन ऑफ द मैच अमित रहे। मैच 14 मैकेनिकल बनाम ईबीएस के बीच खेला गया। टॉस जीतकर ईबीएस ने पहले बल्लेबाजी करने का फैसला किया। टीम ने 12 ओवर में आठ विकेट पर 71 रन बनाया। सोलंकी ने 13, एमएसडी के लिए मुकेश ने 2 विकेट लिए, जवाब में एमएसडी ने 11.5 ओवर में दो विकेट पर 72 रन बनाए, ईबीएस कार्तिक के लिए रवि ने 37 नाबाद 2 महत्वपूर्ण विकेट लिए। एमएसडी ने 8 विकेट से जीत दर्ज की। मैन ऑफ द मैच रवि रहे। मैच 15 सीएसके बनाम डीपी के बीच खेला गया। टॉस जीतकर सीएसके ने पहले बल्लेबाजी करने का फैसला किया। सीएसके ने 12 ओवर में नौ विकेट पर 80 रन बनाया। श्रीधर ने 27, रजनीश ने 18, डीपी के लिए रामकिशोर और अमित ने 2-2 विकेट लिए। जवाब में देवघर ने चार विकेट पर 75 रन बनाये, सीएसके की ओर से बिनय और मुस्तफी तथा जितेंद्र ने 1-1 विकेट लिया. सीएसके 5 रन से जीती। मैन ऑफ द मैच कप्तान श्रीधर रहे। बेहतर नेट रन रेट के कारण सीएसके फाइनल में पहुंची देवघर।

### टीयूएसवी प्रोजेक्ट गर्ल्स हाई स्कूल में ताइक्वांडो खिलाड़ी हुए सम्मानित



रांची। पिछले 4 और 5 दिसम्बर को झारखंड स्टेट ओपन ताइक्वांडो चैंपियनशिप का आयोजन एमबी स्कूल बुट्टू में एमबी ताइक्वांडो अकादमी और झारखंड यूनाइटेड ताइक्वांडो मार्शल आर्ट्स एसोसिएशन के सचिव सकील अंसारी, प्रिंसिपल एमडी जमील अंसारी और ताइक्वांडो कोच शहनवाज अंसारी के देखा रेख में संपन्न हुआ था। इस सम्मान समारोह के मुख्य अतिथि के रूप में भारतीय एमरेटल फाउंडेशन के मोहम्मद तनवीर हसन खान (अकादमिक मेंटर) थे। विशेष अतिथि के रूप में स्कूल के प्रिंसिपल सपना कुमारी, एमडी इब्राहिम कुंरेशी, आरिफ, ज्योति कुमारी, प्रिया, रानी, रश्मि सिन्हा, एमडी आरिफ हसन थे।

### टेंडर हार्ट स्कूल ने 174 रन से जीत दर्ज की

रांची। वेंचर रिकल अंडर-16 क्रिकेट टूर्नामेंट में शाखा ग्राउंड में डीएवी कपिलदेव बनाम टेंडर हार्ट स्कूल के बीच खेला गया। टेंडर हार्ट स्कूल ने 33.3 ओवर पर 10 विकेट पर 267 रन बनाया। सुख ने 58, नयन ने 41, आयुष ने 29, कृष्णा ने 25 रन बनाया। डीएवी कपिलदेव ने 20 ओवर में 10 विकेट खोकर 93 रन बनाया। सक्षम ने सर्वाधिक 41 रन बनाया। टेंडर हार्ट स्कूल ने 174 रन से जीत दर्ज की।

### दांगी सीए की टीम ने 30 रन से जीता टूर्नामेंट

रांची। लिटिल विन्स स्कूल 'बी' क्रिकेट टूर्नामेंट गोलचक्कर मैदान में दांगी सीए बनाम जूनियर मंथन के बीच खेला गया। दांगी सीए टीम ने 34.1 ओवर में 10 विकेट पर 183 रन बनाया। दीपश ने 63, रूद्र ने 28, पवन ने 18 रन बनाया। विकास, सौरभ और सनी ने 1-1 विकेट लिया। जूनियर मंथन क्लब ने 30 ओवर में 10 विकेट पर 153 रन बनाया। शिवम ने 43, बाबू आलम ने 28, रोहित ने 23 व रोशन ने 22 रन बनाया। दांगी सीए की टीम ने 30 रन से टूर्नामेंट जीता।

## व्यापार/लाइफ व साइंस

# वर्ल्ड गोल्ड काउंसिल का है अनुमान सोने की कीमत 2025 में रह सकती है स्थिर

एजेंसी । नई दिल्ली

वर्ल्ड गोल्ड काउंसिल (डब्ल्यूजीसी) के अनुसार, वर्ष 2025 में गतिशील वैश्विक आर्थिक परिदृश्य के बीच सोने के लिए संभावनाओं और चुनौतियों का मिश्रण देखने को मिल सकता है। इसी के साथ पीली धातु की कीमतों में वृद्धि की संभावना भी देखी जा रही है। केंद्रीय बैंक की कार्यवाहियां, भू-राजनीतिक तनावों और विकसित हो रही उपभोक्ता और निवेशक मांग जैसे कारक सोने के प्रदर्शन के लिए अहम माने जा रहे हैं। नए वर्ष के साथ सोने की कीमत स्थिर रह सकती है या कीमतों में मामूली वृद्धि भी दर्ज की जा सकती है। सोने की कीमतों के स्थिर रहने को लेकर वैश्विक जीडीपी, बांड प्रतिफल और मुद्रास्फीति जैसे प्रमुख आर्थिक घटकों का संकेत मिल रहा है, लेकिन जोखिम अभी भी बने हुए हैं। सोने की कीमतों के वर्तमान परिदृश्य को देखें तो मौजूदा कमजोरी एमएसएक्स में 76,000-78,000 की संभावित ट्रेडिंग रेंज का संकेत देती है। इसके साथ बाजार में जारी अस्थिरता के बीच अल्पकालिक ट्रिप्लिकोण सतर्क बना हुआ है। एलकेपी

### मामूली वृद्धि के भी मिल रहे संकेत

सोने के प्रदर्शन के लिए भारत और चीन, जो कि सोने के दो सबसे बड़े बाजार हैं, महत्वपूर्ण बने रहेंगे। चीन में आर्थिक विकास और सरकारी प्रोत्साहन उपभोक्ता मांग को प्रभावित कर सकते हैं। वहीं, भारत 6.5 प्रतिशत से अधिक आर्थिक विकास के साथ एक मजबूत स्थिति में है, जो उपभोक्ता मांग का समर्थन करता है। इसके अलावा, देश में वित्तीय सोने के निवेश प्रोडक्ट लोकप्रियता प्राप्त कर रहे हैं। जो बाजार में लचीलापन जोड़ने में मददगार बन रहा है। वर्ष 2025 में सोने के वर्ष 2024 के अंत की रेंज के भीतर ट्रेड करने की संभावना है। वहीं, केंद्रीय बैंक की खरीदारी महत्वपूर्ण बनी रहेगी, जो नए साल में सोने के लिए एक स्थिर आधार प्रदान करेगी।



सिक्सोर्टिज की वीपी रिसर्च एनालिस्ट, जतिन विवेदी ने कहा, अमेरिकी आर्थिक आंकड़ों से मिले-जुले संकेतों के बाद मुनाफा वसुली तेज होने से सोने में भारी बिकवाली देखी गई। उत्पादक मूल्य सूचकांक (पीपीआई) डाटा कम रहा, लेकिन साप्लाई बेरोजगारी दावों में बढ़ोतरी के कारण कॉमिक्स पर सोने की कीमतें 2,710 डॉलर से गिरकर 2,670 डॉलर पर आ गईं। उन्होंने आगे जानकारी देते हुए कहा, एमएसएक्स गोल्ड 79,000 से गिरकर 77,450 पर आ गया, जो कल से 1,500 से अधिक की गिरावट दर्शाता है। इसके अलावा, राष्ट्रपति ट्रंप के दूसरे कार्यकाल में संयुक्त राज्य अमेरिका सोने की गति में एक महत्वपूर्ण कारक के रूप में देखा जा रहा है।

### अटल पेंशन योजना के ग्राहकों की संख्या बढ़कर हुई 7.15 करोड़

नई दिल्ली (हि.स.)। असंगठित क्षेत्र के श्रमिकों पर केंद्रित अटल पेंशन योजना (एपीवाई) के तहत नामांकित



कुल ग्राहकों की संख्या 7.15 करोड़ हो गई है। केंद्र सरकार की यह योजना ग्राहक को आजीवन पेंशन की गारंटी देती है। इसके ग्राहक की मृत्यु की स्थिति में इसका लाभ उसके जीवनसाथी को भी दिया जाता है। इस योजना की शुरुआत 9 मई, 2015 को की गई थी। वित्त मंत्रालय के मुताबिक 2 दिसंबर, 2024 तक 7.15 करोड़ ग्राहक इसके तहत नामांकित हो चुके हैं। अटल पेंशन योजना सात करोड़ से अधिक ग्राहकों के साथ, अपने लाभार्थियों के लिए सेवानिवृत्ति के बाद मन की शांति सुनिश्चित करते हुए गारंटीकृत पेंशन लाभ के साथ सुरक्षित सेवानिवृत्ति प्रदान करता है। अटल पेंशन लिमिटेड की 4,025 करोड़ रुपये की संपत्ति जेएसडब्ल्यू स्टील लिमिटेड को लौटा दी है। जेएसडब्ल्यू स्टील कॉर्पोरेट दिवाला समाधान प्रक्रिया (सीआईआरपी) के दिवाला और शोधन अक्षमता संहिता (आईबीसी) के तहत दिवालिया कंपनी की परिस्थितियों के लिए सफाल समाधान आवेदक थी। प्रवर्तन निदेशालय ने शनिवार को एक बयान में कहा कि उसने सुप्रीम

### ईडी ने भूषण स्टील की 4025 करोड़ की संपत्ति जेएसडब्ल्यू को लौटाई

एजेंसी । नई दिल्ली

कोर्ट की मंजूरी के बाद पूर्ववर्ती भूषण स्टील एंड पावर लिमिटेड कंपनी की 4,025 करोड़ की संपत्ति जेएसडब्ल्यू स्टील लिमिटेड को वापस कर दी है। केंद्रीय जांच एजेंसी ने बताया कि ईडी ने धन शोधन निवारण अधिनियम, 2002 (पीएमएएल) की धारा-5 के तहत संपत्तियों को अर्नात्म रूप से जब्त किया था, क्योंकि पूर्ववर्ती प्रमोटर्स ने बैंकों को धोखा दिया था और निजी निवेश के लिए बैंक के फंड का गबन किया था। ईडी ने कहा कि 4,025 करोड़ की संपत्ति की वापसी पीएमएएल की धारा 8(8) (मुकदमा लौटाने सहित वापसी) के तहत की गई है।

### भारतीय अर्थव्यवस्था मजबूत स्थिति में

एजेंसी । मुंबई

मोतीलाल ओसवाल प्राइवेट वेल्थ (एमओपीडब्ल्यू) की शनिवार को जारी रिपोर्ट में कहा गया है कि वित्त वर्ष 2025 की दूसरी छमाही में भारत की आर्थिक गति में सुधार होने की उम्मीद है, जो चुनावों के बाद सरकारी पूंजीगत व्यय में उछाल, ग्रामीण खपत में सुधार और त्योहारी सीजन की मांग जैसे कारकों की वजह से संभव हो पाया है। अल्पा स्ट्रैटेजिक रिपोर्ट में कहा गया है कि विकास स्थिर बना हुआ है, जिससे भारत वैश्विक स्तर पर सबसे तेजी से बढ़ने वाली प्रमुख अर्थव्यवस्थाओं में से एक बन गया है, जिसमें उम्मीद से कम अस्थिरता और स्थिर विकास है। वेंचमार्क इंडेक्स में 10-12 प्रतिशत के सुधारात्मक चरण के बाद इंडिविटी बाजार अब कंसोलिडेशन फेज में है। रिपोर्ट में बताया गया है, हालिया बाजार सुधार के साथ, लार्ज-कैप वेल्यूएशन अर्देक्टिव

### इक्विटी बाजार पर सकारात्मक रुख बरकार



बने हुए हैं। निवेशक हाइब्रिड, लार्ज और फ्लेक्स-कैप फंडों के लिए एकमुश्त स्ट्रेटजी अपना सकते हैं, जबकि चुनिंदा मिड-कैप और स्मॉल-कैप रणनीतियों के लिए तीन महाने में चरणबद्ध ट्रिप्लिकोण अपना सकते हैं। 38 कारोबारी सत्रों के बाद एफआईआई

### प्रमुख ई-कॉमर्स कंपनियों 24 दिसंबर को लेंगी सुरक्षा प्रतिज्ञा

एजेंसी । नई दिल्ली

ऑनलाइन खरीदारों के लिए उत्पाद सुरक्षा बढ़ाने को पहल के तहत प्रमुख ई-कॉमर्स कंपनियों 24 दिसंबर को राष्ट्रीय उपभोक्ता दिवस पर सुरक्षा प्रतिज्ञा लेंगी। इसका उद्देश्य डिजिटल मार्केट प्लेस (बाजार) पर असुरक्षित और नकली उत्पादों की बिक्री का पता लगाना और रोकना है। राष्ट्रीय उपभोक्ता दिवस पर ई-कॉमर्स प्लेटफॉर्म एजियो, डिजिओमार्ट, नेटमेड, विंग बार्स्केट, टाटा क्लिक, टाटा 1एमजी, जोमेटो और ओला 24 दिसंबर को मनाए जाने वाले राष्ट्रीय उपभोक्ता दिवस पर सुरक्षा प्रतिज्ञा लेंगे। उपभोक्ता कार्य, खाद्य एवं सार्वजनिक वितरण मंत्रालय ने शनिवार को एक बयान में कहा कि उपभोक्ता मामलों के विभाग ने उपभोक्ताओं के हितों की रक्षा को दिशा में ऐतिहासिक कदम उठाते हुए ई-कॉमर्स प्लेटफॉर्म के लिए सुरक्षा प्रतिज्ञा की घोषणा की है। उपभोक्ता मामलों के विभाग के घोषित स्वैच्छिक प्रतिबद्धता का उद्देश्य डिजिटल मार्केटप्लेस (बाजार) पर असुरक्षित और नकली उत्पादों की बिक्री का पता लगाना और रोकना है।

# हिंदपीढ़ी के फिरोज अली ने की थी कन्या पाठशाला की छात्राओं से छेड़खानी सूचना देने वाले को मिलेगा 10 हजार इनाम, सीएम ने लिया संज्ञान

**नवीन मेल संवाददाता**  
रांची। अपर बाजार स्थित कन्या पाठशाला स्कूल के बाहर छात्राओं के साथ छेड़खानी मामले में रांची पुलिस एक्टिव हो गई है। छात्राओं के साथ छेड़खानी करने वाले व्यक्ति को पुलिस ने पहचान कर ली है, जिसका नाम फिरोज अली है, वह हिंदपीढ़ी के नाला रोड के गली नंबर आठ का रहने वाला है। पुलिस को फिरोज अली के बारे में जो सूचना देगा, उसे दस हजार रूपया इनाम दिया जाएगा। सूचना देने वाले का नाम गोपनीय रखा जाएगा।

छात्राओं के साथ छेड़खानी मामले में सीएम हेमंत सोरेन ने संज्ञान लिया है। सीएम ने रांची पुलिस को आरोपियों के खिलाफ कड़ी कार्रवाई करते हुए सूचित करने का आदेश दिया है। सीएम के आदेश के बाद पुलिस के अधिकारी शनिवार को मौके पर जांच करने पहुंचे। गौरतलब है कि बीते दिनों से रांची के कन्या पाठशाला स्कूल के बाहर मनचले बच्चियों के साथ छेड़खानी कर रहे हैं। मनचले सुबह सात बजे से सनाटा गली का फायदा उठाकर उनके साथ गलत हरकत करने की भी कोशिश करते हैं। इस डर से बच्चियों ने स्कूल आना बंद कर दिया है। इस मामले को लेकर स्कूल के शिक्षक थाना भी गये थे। पर कोई कार्रवाई नहीं की गयी। यह पूरी वाददात सीसीटीवी में कैद हो गयी है। फुटेज में साफ दिख रहा है कि एक बदमाश लड़कियों के साथ कैसे बदसलुकी कर रहा है। मनचलों ने छात्राओं को कहा है कि हम रोज आयेगे। जिससे लड़कियां स्कूल आने से डर रही है।

## आंदोलनकारी छात्रों पर पुलिसिया कार्रवाई बंद हो : बाबूलाल मरांडी

**रांची।** भाजपा प्रदेश अध्यक्ष एवम पूर्व मुख्यमंत्री बाबूलाल मरांडी ने आज राज्य सरकार पर बड़ा निशाना साधा। श्री मरांडी ने कहा कि जेएसएससी सीजीएल परीक्षा में गड़बड़ी का विरोध करने वाले आंदोलनकारियों पर पुलिस द्वारा की जा रही कार्रवाई बेहद चिंताजनक है। उन्होंने कहा कि मुख्यमंत्री जी यदि यह सूचना सही है तो फिर सत्ता के अहंकार में लोकतांत्रिक अधिकारों की हत्या कर रहे हैं। जनता ने आपको बहुमत प्रदान किया है। इसलिए जनता का सम्मान करते हुए छात्रों के लोकतांत्रिक अधिकारों की रक्षा करें। कहा कि इस मामले का संज्ञान लेकर छात्र आंदोलनकारियों पर किए जा रहे पुलिसिया कार्रवाई को अविरोध रोकना चाहिए।

## मंत्रियों ने की आप सचिव की अनुशंसा

**रांची।** सरकार ने फैसला लिया है कि किसी अधिकारी को मंत्री का आप सचिव बनाने से पहले उनका पुलिस वेरिफिकेशन होगा। मंत्रियों ने जिनके नाम की अनुशंसा अपने आप सचिव के लिए किया है, उनमें उपाय मंत्री योगेंद्र प्रसाद ने राजमहल के एसडीओ कपिल कुमार को, परिवहन एवं राजस्व मंत्री दीपक बिरुआ ने रवि कुमार को, नगर विकास मंत्री सुदिव्य कुमार सोनु ने विनय प्रकाश तिग्गा को, कृषि मंत्री शिल्पी नेहा तिक्की ने मांडर के बीडीओ मनोरंजन कुमार को, आदिवासी कल्याण मंत्री चमरा लिंडा ने सिमडेगा के एसडीओ अनुराग लकड़ा को, ग्रामीण विकास मंत्री दीपिका पांडेय सिंह ने संदीप पांडेय के नाम की अनुशंसा की है। उल्लेखनीय है कि पिछली सरकार ने कुछ आप सचिवों के कारण सरकार की हिरकरी हुई थी। खास करके पूर्व ग्रामीण विकास मंत्री आलमगीर आलम के आप सचिव संजीव लाल के मामले में। इस मामले में आलमगीर आलम अभी भी जेल में हैं। यही कारण है कि सरकार ने संबंधित अधिकारियों के बारे में जांच परख करने के बाद ही आप सचिव बनाने का फैसला लिया है।

# हजार करोड़ की लागत से झारखंड को मिलेगा नया रिस्स : डॉ इरफान अंसारी

10 दिन में नई एजेंसी का चयन, पुरानी एजेंसियों पर गिरी गाज

प्राइवेट अस्पतालों को चेतावनी, शरीर की मौत के बाद शव रोकने पर होगी कार्रवाई

**नवीन मेल संवाददाता**  
रांची। स्वास्थ्य चिकित्सा शिक्षा एवं परिवार कल्याण विभाग, झारखंड की अध्यक्षता में माननीय मंत्री डॉ. इरफान अंसारी जी द्वारा विभागीय समीक्षात्मक बैठक का आयोजन किया गया। इस बैठक में विभाग के सभी आधिकारी और राज्य के सभी सिविल सौजन्य उपस्थित हुए। बैठक में स्वास्थ्य मंत्री डॉ. इरफान अंसारी ने स्वास्थ्य व्यवस्था को सुधारे के लिए अपने संकल्प को दोहराया और कड़े निर्देश दिए। डॉ. इरफान



## बेटियों की सुरक्षा के साथ कोई समझौता बर्दाश्त नहीं : संजय सेठ

प्रशासन बेटियों की सुरक्षा सुनिश्चित करे

**रांची।** केंद्रीय रक्षा राज्य मंत्री संजय सेठ ने रांची राजधानी के एक स्कूल की छात्रा के साथ छेड़खानी की घटना की कड़ी शब्दों में निंदा की है। श्री सेठ ने कहा मनचले में पुलिस का खौफ खत्म हो गया है प्रशासन कब जागगी। राजधानी के लिए इससे शर्मनाक और घृणित कुछ और नहीं हो सकता। यह पूरी व्यवस्था के लिए चुनौती है। रांची में पूरे झारखंड की बेटियां भी पढ़ाई और रोजगार के लिए आती हैं। आज इनकी सुरक्षा को लेकर हर अभिभावक चिंतित हैं। रांची पुलिस इन क्षेत्रों की गश्त और बेटियों की सुरक्षा सुनिश्चित करें। प्रशासन स्कूल कॉलेज के पास पुलिस ग्रस्त तेज हो। गश्ती पुलिस सिर्फ चौक चौराहा पर खड़ा होकर अपनी ड्यूटी पूरी न करें। प्रशासन सिर्फ बैठकर खाना पूर्ति करने में लगे हैं और बेटियां राह चलते शर्मसार होती है कहां है शक्ति कमांडो सब हवा हवाई अधिकारियों के निर्देश का भी पालन नहीं हो पा रहा है यह कैसी व्यवस्था। राजधानी में ऐसी हरकत करने वाले की 24 घंटे में गिरफ्तारी के साथ समूची कार्रवाई सुनिश्चित करें। बेटियों की सुरक्षा के साथ कोई समझौता बर्दाश्त नहीं किया जाएगा। झारखंड पुलिस ऐसे सभी क्षेत्रों को चिन्हित कर, बेटियों और महिलाओं की सुरक्षा की गारंटी सुनिश्चित करें।

## सीजीएल परीक्षा में कोई गड़बड़ी नहीं सारे आरोप बेबुनियाद : जेएसएससी

नवीन मेल संवाददाता

**रांची।** जेएसएससी के सचिव सुधीर कुमार गुप्ता ने कहा कि सीजीएल परीक्षा में किसी तरह की कोई गड़बड़ी नहीं हुई है। हर तरह की जांच के बाद वह यह कहने की स्थिति में हैं कि कोई गड़बड़ी नहीं हुई है। सारे आरोप बेबुनियाद है। यह बातें श्री गुप्ता ने शनिवार को एक पत्रकार वार्ता में पत्रकारों से कही। उन्होंने कहा कि प्रमाण पत्रों की जांच के लिए सूचना प्रकाशित होने के बाद आयोग को ई-मेल के माध्यम से धमकी भरा पत्र प्राप्त हुआ है, जिसमें आयोग के पदाधिकारी-कर्मचारी को भद्दी गालियों के साथ जान से मारने की धमकी दी गई है। उन्होंने बताया कि गड़बड़ी का बात करते हुए प्रदर्शन करने वालों ने जो सीडी उल्लब्ध करायी था, वह ब्लैक पाया गया। शिकायतकर्ताओं के जरिये जो आरोप लगाये गए थे, उसे शपथ पत्र के जरिये देने के लिए कहा गया, लेकिन नहीं दिया गया। उन्होंने कहा कि शिकायत में जो आरोप लगाये गए थे, उनकी जांच में यह पाया गया कि जिस सीट का जिक्र किया गया है, वहां छात्र परीक्षा में शामिल ही नहीं हुआ। प्रश्न पत्र वायरल होने के जो पत्र उपलब्ध कराये गये, वह शाम के पांच बजे के बाद की ली गई

## सीजीएल परीक्षा को सीआईडी जांच से पहले प्रभावित करने की कोशिश : प्रतुल

मामला और सदिग्य हुआ, मुख्यमंत्री अब सीबीआई जांच की अनुशंसा करें

**नवीन मेल संवाददाता**  
रांची। भाजपा प्रदेश प्रवक्ता प्रतुल शाहदेव ने आश्चर्य व्यक्त किया कि एक तरफ मुख्यमंत्री ने शुक्रवार को सीजीएल परीक्षा को सीआईडी जांच के आदेश दिए। वहीं दूसरी तरफ रविवार को जेएसएससी ने सीजीएल परीक्षा को लेकर प्रेस कॉन्फ्रेंस कर खुद को क्लीन चिट दे दी। यह सीधे तौर पर मुख्यमंत्री के द्वारा सीआईडी जांच के आदेश को प्रभावित करने का मामला प्रतीत होता है। प्रतुल ने कहा यह हड़बड़ी पूरे मसले को और भी सदिग्ध बना देता है। ये सारे तथ्य जेएसएससी सीआईडी जांच के क्रम में जांच अधिकार को बताती तो बेहतर होता। प्रेस कॉन्फ्रेंस करके कमीशन सीधे तौर पर प्रभावित करने की कोशिश कर रहा है। प्रतुल ने कहा कि अब मुख्यमंत्री को पहल करते हुए सीबीआई जांच की अनुशंसा करनी चाहिए। प्रतुल ने कहा कि सीजीएल परीक्षा में

## सीएम ने विस अध्यक्ष के दिवंगत पिता को दी श्रद्धांजलि

नवीन मेल संवाददाता

**रांची।** मुख्यमंत्री हेमन्त सोरेन एवं विधायक कल्पना सोरेन शनिवार को झारखंड विधानसभा अध्यक्ष रवीन्द्र नाथ महतो के जामताड़ा जिला के नाला स्थित आवास पहुंचे। मुख्यमंत्री वहा विधानसभा अध्यक्ष रवीन्द्र नाथ महतो के दिवंगत पिता स्व. गोलक बिहारी महतो की तस्वीर पर पुष्प अर्पित कर उन्हें भावभीनी श्रद्धांजलि दी तथा ईश्वर से दिवंगत आत्मा की शांति एवं शोक संतप परिजनों को यह दुःख सहन करने की शक्ति देने

की प्रार्थना की। विधायक कल्पना सोरेन ने भी स्व. गोलक बिहारी महतो की तस्वीर पर पुष्प अर्पित कर उन्हें भावपूर्ण श्रद्धांजलि दी। मुख्यमंत्री हेमन्त सोरेन एवं विधायक कल्पना सोरेन ने विधानसभा अध्यक्ष रवीन्द्र नाथ महतो एवं उनके अन्य परिजनों से मिलकर गहरी संवेदना व्यक्त की।

## सीजीएल परीक्षा को सीआईडी जांच से पहले प्रभावित करने की कोशिश : प्रतुल

मामला और सदिग्य हुआ, मुख्यमंत्री अब सीबीआई जांच की अनुशंसा करें

**नवीन मेल संवाददाता**  
रांची। भाजपा प्रदेश प्रवक्ता प्रतुल शाहदेव ने आश्चर्य व्यक्त किया कि एक तरफ मुख्यमंत्री ने शुक्रवार को सीजीएल परीक्षा को सीआईडी जांच के आदेश दिए। वहीं दूसरी तरफ रविवार को जेएसएससी ने सीजीएल परीक्षा को लेकर प्रेस कॉन्फ्रेंस कर खुद को क्लीन चिट दे दी। यह सीधे तौर पर मुख्यमंत्री के द्वारा सीआईडी जांच के आदेश को प्रभावित करने का मामला प्रतीत होता है। प्रतुल ने कहा यह हड़बड़ी पूरे मसले को और भी सदिग्ध बना देता है। ये सारे तथ्य जेएसएससी सीआईडी जांच के क्रम में जांच अधिकार को बताती तो बेहतर होता। प्रेस कॉन्फ्रेंस करके कमीशन सीधे तौर पर प्रभावित करने की कोशिश कर रहा है। प्रतुल ने कहा कि अब मुख्यमंत्री को पहल करते हुए सीबीआई जांच की अनुशंसा करनी चाहिए। प्रतुल ने कहा कि सीजीएल परीक्षा में

## मणिपुर घटना को लेकर कांग्रेस का राजभवन मार्च 18 दिसंबर को

सभी मंत्री, विधायक व कार्यकर्ता होंगे शामिल

**नवीन मेल संवाददाता**  
रांची। झारखंड प्रदेश कांग्रेस कमिटी 18 दिसंबर को राजभवन का घेराव करेगी। प्रदेश अध्यक्ष केशव महतो कमलेश के निर्देश पर गौतम अडानी और उनके सहयोगियों पर अमेरिकी न्याय विभाग द्वारा लगाए गए आरोपों का पदाफास करने और मणिपुर की घटना को लेकर विरोध प्रदर्शन किया जायेगा। राजभवन मार्च कांग्रेस भवन से 11.30 बजे निकलेगा। कार्यक्रम में मंत्री, सांसद, विधायक, पूर्व सांसद, पूर्व विधायक, जिला कांग्रेस कमिटी के अध्यक्षों, कार्यकारी अध्यक्षों, अग्रणी संगठन, विभाग, प्रकोष्ठों के लोग

शामिल होंगे। **मणिपुर घटना पर गौतम हैं प्रधानमंत्री : राकेश सिन्हा** प्रदेश प्रवक्ता राकेश सिन्हा ने बताया कि हाल ही में गौतम अडानी और उनके सहयोगियों पर अमेरिकी न्याय विभाग द्वारा लगाए गए आरोपों ने भ्रष्टाचार, धोखाधड़ी और छल की कथित जालसाजी का पदाफास किया है। इन आरोपों ने रिश्ततखोरी, मनी लॉन्ड्रिंग और बाजार में हेरफेर के एक परेशान करने वाले पैटर्न को उजागर किया है, जो भारतीय व्यापार और वित्त की प्रतिष्ठा को धूमिल करते हैं। यह घटना भारत में कॉरपोरेट गवर्नंस और नियामक निगरानी के संबंध में गंभीर चिंताएं उत्पन्न करती है। घरेलू और अंतरराष्ट्रीय निवेशकों के बीच विश्वास की हानि चिंताजनक है। पूंजी के संभावित पलायन से आर्थिक विकास, रोजगार सृजन और समग्र विकास बाधित हो सकता है।

## महिलाओं और नाबालिग बच्चियों को हो कानून की समझ : तनुश्री सरकार

काजल मेहता

**रांची।** राजधानी रांची में बीते दिन स्कूली छात्रा के साथ एक व्यक्ति ने छेड़छाड़ की थी जिसका

वीडियो तेजी से वायरल हो रहा है। कई टीवी चैनलों ने भी इस खबर को प्रमुखता के साथ दिखाया। वीडियो की चर्चा सिर्फ झारखंड राज्य में ही नहीं बल्कि पूरे देश में हो रही है। फिलहाल इस मामले को लेकर राजनीतिक भी तेज हो गई है। हालांकि उस व्यक्ति की पहचान कर ली गई।

ऐसे मुद्दों पर नाबालिगों और महिलाओं को अपने अधिकार और कानून की जानकारी नहीं होने के कारण वह आवाज नहीं उठा पाती है। अधिवक्ता तनुश्री सरकार ने ऐसे मामलों की जानकारी दी। वहीं महिलाओं व नाबालिग बच्चियों के हक, अधिकार और कानून के बारे में भी बताया। वायरल वीडियो पर भी उन्होंने कई तर्क दिए। उन्होंने कहा कि इस तरह का वीडियो यदि किसी को मिलती है तो वह वायरल करने की बजाय उसे पुलिस को सौंप दें। ताकि जिसके साथ छेड़छाड़ हुई है उस बच्ची की तस्वीर सामने ना आ सके।

## अधिवक्ता तनुश्री ने कहा, इन कानूनों की जानकारी आवश्यक है

- ▶ **भारतीय संविधान का अनुच्छेद 15 :** लैंगिक न्याय की दिशा में समान नागरिक संहिता।
- ▶ **आपराधिक कानून और महिलाएं :** व्यक्ति, बलात्कार, शील भंग, घरेलू हिंसा और नाबालिग बच्चियों के साथ दुष्कर्म।
- ▶ **महिला कल्याण एवं संरक्षण अधिनियम**
- ▶ पीसीपीएनडीटी अधिनियम 1994 (लिंग चयन पर रोक)
- ▶ महिलाओं का अश्लील चित्रण (निषेध) अधिनियम 1986
- ▶ कार्यस्थल पर महिलाओं का यौन उत्पीड़न, अधिनियम 2013
- ▶ घरेलू कामगार कल्याण व सामाजिक सुरक्षा अधिनियम 2010
- ▶ अनेतिक व्यापार अधिनियम, 1987
- ▶ पारिवारिक न्यायालय अधिनियम 1984
- ▶ पॉक्सो एक्ट और जेजे एक्ट के तहत वायरल करनेवाले इंसान के ऊपर कानून लागू होना चाहिए

तनुश्री सरकार ने कहा कि राह चलते लड़कियां जो छेड़खानी का शिकार होती है वे उससे बचने के लिए सर्वप्रथम चीख कर भाड़ इकट्ठा कर ले ताकि छेड़छाड़ करने वाले कोई दुर्व्यवहार न कर सके। साथ ही ऑन स्टॉप महिला हेल्प लाइन नंबर 181 पर कॉल करके अपनी शिकायत, परेशानी बताने से मामले पर त्वरित कार्रवाई की जाती है। यह सिर्फ छेड़छाड़ के लिए नहीं बल्कि ससुराल में प्रताड़ना, हो या किसी भी प्रकार की परेशानी हो तो महिलाएं हेल्प लाइन नंबर पर संपर्क कर अपनी सुरक्षा खुरद कर सकती हैं। वह सेवा जिला समाज कल्याण विभाग की देख रेख में जारी है। वहीं नाबालिग बच्चियां हेल्प लाइन नंबर 1098 पर भी संपर्क कर सकती हैं। इस नंबर पर संपर्क करने से शिकायत करने वाली बच्ची या अन्य बच्चों को सीडब्ल्यूसी की ओर से सारी सुविधाएं बच्चे तक पहुंचाई जाएगी। वहीं, उन्होंने कहा कि किसी भी कोर्ट कचहरी के मामलों में अवसर वकील की अधिक फीस के कारण महिलाएं लड़ नहीं पाती उनके लिए जिला विधिक सेवा प्राधिकार की सेवा है जो से लीगल वॉलेंटियर के जरिए फ्री सुझाव मिलेगा।

## न्यून बॉक्स भीमसेन मुंडा के श्राद्धकर्म में शामिल हुए राज्यपाल संतोष कुमार गंगवार



**रांची।** राज्यपाल संतोष कुमार गंगवार ने शनिवार को जमशेदपुर जाकर राज्य के पूर्व मुख्यमंत्री अर्जुन मुंडा के दिवंगत भाई भीमसेन मुंडा के श्राद्ध कर्म में सम्मिलित हुए। उन्होंने उनकी तस्वीर पर पुष्पांजलि अर्पित कर दिवंगत आत्मा को भावपूर्ण श्रद्धांजलि दी। राज्यपाल ने शोककुल परिवार से भेंट कर अपनी गहरी संवेदना व्यक्त की और ईश्वर से प्रार्थना की कि वे परिवार को इस कठिन समय में संबल प्रदान करें।

## बाबूलाल मरांडी ने भीमसेन मुंडा को दी श्रद्धांजलि



**रांची।** भाजपा प्रदेश अध्यक्ष बाबूलाल मरांडी शनिवार को जमशेदपुर स्थित घोड़ाबांधा आवास पर राज्य के पूर्व मुख्यमंत्री अर्जुन मुंडा के दिवंगत भाई भीमसेन मुंडा के श्राद्ध कर्म में शामिल हुए। उनकी तस्वीर पर पुष्पांजलि अर्पित कर दिवंगत आत्मा को भावपूर्ण श्रद्धांजलि दी।

## पेज एक के शेष

**हाथियों ने घुड़...**  
मौके पर रंजर नंद कुमार महतो ने सरकार के नियमानुसार पीड़ित परिवार को 40000 केश दिया। शेष बचा 3 लाख 60 हजार नियमानुसार पीड़ित परिवार को देने की बात कही। रंजर ने ग्रामीणों से आह्वान करते हुए कहा कि प्रभावित क्षेत्रों पर ग्रामीण सतर्क रहें और हाथी के नजदीक न जाएं। मौके पर जित सवस्थ प्रियंका कुमारी सहित सैकड़ों महिला पुरुष व ग्रामीण मौजूद थे।  
**हमारी सरकार ने...**  
मुख्यमंत्री सोरेन ने कहा, मैं ईश्वर से यह कामना करता हूँ कि आने वाला नववर्ष प्रत्येक राज्यवासियों के जीवन में सुख, समृद्धि, उन्नति, वैभव एवं खुशहाली लेकर आए। मुख्यमंत्री हेमंत सोरेन एवं विधायक कल्पना सोरेन ने बरेहट के भोगनाडीह स्थित सिद्धो-कान्हू मूर्मू पार्क में अमर वीर शहीद सिद्धो-कान्हू, चांद-भैरव और वीरगंगा फूलों-झाणों की प्रतिमा पर माल्यार्पण कर उन्हें श्रद्धांजलि भी अर्पित की। इस अवसर पर विधायक हेमलाल मूर्मू, विधायक कल्पना सोरेन, विधायक मो लालुदीन, विधायक धनंजय सोरेन, जिला परिषद अध्यक्ष मोनिका किस्कू, स्थाल परगना प्रमंडल के आयुक्त लालचंद डाडेल, जिले के उपायुक्त एवं पुलिस अधीक्षक सहित कई अधिकारी मौजूद थे।  
**मुख्यमंत्री ने साहिबगंज और पाकुड़ जिले को दी सौगत :** मुख्यमंत्री हेमंत सोरेन ने साहिबगंज जिले को लगभग 24784.550 लाख रुपये की विभिन्न योजनाओं की सौगत दी। इस दौरान कुल 224 विकास योजनाओं का उद्घाटन-शिलान्यास किया। इनमें 53 योजनाओं का उद्घाटन एवं 171 योजनाओं का शिलान्यास हुआ। मुख्यमंत्री ने पाकुड़ जिला को लगभग 10084.879 लाख रुपये की विभिन्न योजनाओं की सौगत दी। इस दौरान कुल 107 विकास योजनाओं का उद्घाटन-शिलान्यास किया। इसमें 34 योजनाओं का उद्घाटन एवं 73 योजनाओं की आधारशिला रखी।  
**दो बाइक वी...**  
पर पहुंच कर सड़क जाम को हटाया व हर संभव मदद करने का भरोसा दिया। इसके बाद लोगों ने जाम हटाया लिया। फिलहाल चार घंटे से जपला छतरपुर रोड जाम रहा। पुलिस ने दोनों शवों को कब्जे में लेकर हूसेनाबाद अनुमंडलीय अस्पताल में पोस्टमार्टम करने के बाद दोनों शवों को परिवारों को सौंप दिया गया। यह घटना सुनह साइं आठ बजे की बताई जाती है। पुलिस ने घटना स्थल पर घर के बाहर लगे सीसीटीवी कैमरे के फुटेज से दो बाइक की टक्कर होने की पुष्टि की। शव घर पर पहुंचे ही परिजनों का रो-रोकर बुरा हाल है।

# अतुल शाकाहारी था, निकिता मांसाहारी, दोनों के बीच पहली बार झगड़ा मांस-मछली खाने को लेकर हुआ था

**अतुल आत्महत्या कांड**  
● निकिता नॉनवेज खाकर हट्टी कमरे में फेंक देती थी, एक-एक सप्ताह तक नहाती नहीं थी

**व्यूरो**  
नई दिल्ली। शादी के पहले बड़े-बड़े ख्वाब होते हैं। लड़का व लड़की तथा उनके घर वाले एक-दूसरे के बारे में बहुत ही अच्छी-अच्छी बातें बताते हैं। ऐसे ही हजारों मामलों में से तामा मामला है बंगलुरु में सॉफ्टवेयर इंजीनियर अतुल सुभाष की आत्महत्या। कहा जाता है कि अतुल व उसकी पत्नी निकिता के बीच पहली बार झगड़ा मांस-मछली खाने को लेकर हुआ था। जुलाई 2024 में

परिवार न्यायालय में दर्ज बयान में अतुल ने कहा था कि वह व उसका परिवार शाकाहारी है। जबकि, निकिता मांसाहारी में फेंक देती थी। एक-एक सप्ताह तक नहाती नहीं थी। इस बात पर उसका और निकिता का झगड़ा होता था। एक बार मेरी मां ने बीच-बचाव की कोशिश की, तो निकिता ने उन्हें धक्का दे दिया। उनके और मेरे साथ मारपीट की। बयान में अतुल ने कहा था, शादी के पहले निकिता दिल्ली में काम करती थी। शादी के बाद निकिता ने अपना ट्रांसफर बंगलुरु करा लिया। बंगलुरु जाने तक दोनों के बीच संबंध अच्छे थे। लेकिन, नॉनवेज खाने को लेकर विवाद धीरे-धीरे बढ़ता गया। उसकी मां और भाई मुझसे और पैसे की मांग कर रहे थे। विवाद को लेकर निकिता के खिलाफ 2021 में ही एनसीआर दर्ज कराई थी।



अतुल सुभाष की आत्महत्या के मामले में आरोपी निकिता की मां निशा सिंघानिया और अनुराग सिंघानिया दालगर स्थित घर छोड़कर पिछले 48 घंटे से फरार हैं। इस मामले में आरोपी निकिता के ताऊ सुशील सिंघानिया भी अपने घर से बाहर नहीं निकल रहे हैं। गुरुवार को जौनपुर पहुंची बंगलुरु पुलिस ने आरोपियों को गिरफ्तार करने की चर्चा रही, लेकिन पुलिस द्वारा ऐसी कोई कार्रवाई नहीं की गई। सॉफ्टवेयर इंजीनियर अतुल सुभाष मोदी आत्महत्या प्रकरण की जांच के लिए जौनपुर पहुंची कर्नाटक पुलिस ने शुक्रवार को सबसे पहले डाक बंगला स्थित निकिता के ताऊ के आवास पर नोटिस चर्सा किया। इसके बाद दालगर

टोला स्थित निकिता के आवास पर नोटिस चर्सा किया। इसमें अगले तीन दिन में सभी को उपस्थित होने के लिए कहा गया है। कर्नाटक पुलिस की टीम दीवानी न्यायालय भी पहुंची और अतुल सुभाष से संबंधित मुकदमों के नकल की कॉपी साथ ले गई। अतुल सुभाष के भाई विकास ने बंगलुरु के मराठाहल्ली थाने में सोमवार को निकिता, उसकी मां निशा सिंघानिया, भाई अनुराग उर्फ गोलू सिंघानिया व ताऊ सुशील सिंघानिया के खिलाफ मुकदमा दर्ज कराया था। इस मामले की जांच के लिए कर्नाटक पुलिस की चार सदस्यीय टीम गुरुवार की शाम करीब 07:00 बजे जौनपुर पहुंची थी। शहर कोतवाली थाने में सीओ सिटी आयुष श्रीवास्तव के साथ करीब दो घंटे तक विभिन्न बिंदुओं पर चर्चा की थी।

आत्महत्या करने वाले इंजीनियर अतुल सुभाष पर फैमिली कोर्ट में भरण पोषण, दहेज उत्पीड़न, घरेलू हिंसा और तलाक के चार मुकदमे दर्ज किए गए थे। आरोप लगाया था कि अदालत के आदेश पर अतुल सुभाष हर महीने बेटे के भरण पोषण के लिए 40 हजार रुपये दे रहे थे। यह स्थिति तब थी, जब अतुल की पत्नी निकिता सिंघानिया की मासिक सैलरी 78 हजार रुपये है। इंजीनियर अतुल सुभाष ने बंगलुरु में आत्महत्या की। उन्होंने 23 पेज का सुसाइड नोट भी लिखा है। अतुल ने आत्महत्या से पहले एक घंटे से ज्यादा समय वीडियो बनाकर सोशल मीडिया पर साझा किया। उन्होंने पत्नी निकिता सिंघानिया, सास, साले और उनके मामले की सुनवाई कर

रही जज पर भी गंभीर आरोप लगाए। वीडियो संदेश के जरिये बताया कि जौनपुर की फैमिली कोर्ट में पत्नी सदर कोतवाली के मोहल्ला रुहड़ा निवासी निकिता सिंघानिया ने चार मुकदमे दर्ज कराए थे। आरोप लगाया था कि 26 जून 2019 को उसकी शादी अतुल मोदी से हुई थी। विवाह के बाद से ही ससुराल के लोग 10 लाख रुपये दहेज की मांग को लेकर उसे प्रताड़ित करते थे। इस सदमे में उसके पिता (निकिता के) की मृत्यु हो गई। परिवार वालों के समझाने पर अतुल उसे बंगलुरु ले गया और 20 फरवरी 2020 को उसे एक बेटा हुआ। इसके बावजूद प्रताड़ना जारी रही। 17 मई 2021 को उसे पीटकर घर से निकाल दिया गया। तब से वह अपने बच्चे के साथ मायके में रह रही है।

**बेटे के भरण-पोषण के लिए अतुल दे रहे थे 40 हजार रु**  
निकिता ने अदालत को बताया कि अतुल मोदी बंगलुरु में एक कंपनी में इंजीनियर है। वह सालाना 40 लाख रुपये वेतन पाता है। निकिता ने 16 जनवरी 2022 को अपने और बेटे के लिए दो लाख रुपये प्रतिमाह भरण-पोषण की मांग करते हुए फैमिली कोर्ट में मामला दर्ज कराया था, जबकि निकिता की ही सैलरी अच्छी खासी है। कोर्ट ने 29 जुलाई 2024 को पत्नी के संबंध में भरण-पोषण का प्रार्थना पत्र निरस्त कर दिया। साथ ही, अतुल को आदेश दिया था कि वह बेटे के भरण-पोषण के लिए हर महीने 40 हजार रुपये दे। दहेज उत्पीड़न के मुकदमे में भी अतुल सुभाष मोदी ने कोर्ट में हाजिर होकर जमानत कराई थी। घरेलू हिंसा का मुकदमा अभी चल रहा था। मामले की सुनवाई 12 दिसंबर को होनी थी।

**भारतीय मछुआरों की रिहाई के लिए जयशंकर से मिली कांग्रेस सांसद**

नई दिल्ली। तमिलनाडु के मथिलादुथुराई से कांग्रेस सांसद आर. सुधा ने शनिवार को राष्ट्रीय राजधानी में विदेश मंत्री ए. जयशंकर से मुलाकात कर जापान सौंपा। उन्होंने श्रीलंकाई सरकार से बात कर भारतीय मछुआरों को रिहा कराने की मांग उठाई। कांग्रेस सांसद ने केंद्र सरकार से आग्रह किया कि वह श्रीलंका के राष्ट्रपति अनुरा कुमारा दिसानायका पर दबाव बनाए कि वे 15-17 दिसंबर को तीन दिवसीय भारत यात्रा के दौरान भारतीय मछुआरों को रिहा करें।

**मग्न में बाणसागर बांध के बैक वाटर में बने आइलैंड रिसॉर्ट का लोकार्पण भोपाल।** मध्य प्रदेश में आने वाले पर्यटकों को लुभाने के प्रयास जारी है, इसी क्रम में शहडोल जिले में बाणसागर बांध के बैक वाटर क्षेत्र में सरसी पर्यटन केंद्र और रिसॉर्ट बनाया गया है। इसका मुख्यमंत्री मोहन यादव ने शनिवार को लोकार्पण किया। मुख्यमंत्री ने सरसी पर्यटन केंद्र एवं रिसॉर्ट का लोकार्पण करने के बाद बोट पर सवार होकर जल लहरियों के बीच इस स्थल का जायजा लिया।

## जगदीप धनखड़ ने पराली जलाने से फैल रहे प्रदूषण पर कहा हमारी लापरवाही हमें खतरे में डाल रही

एजेंसी। नई दिल्ली

उपराष्ट्रपति जगदीप धनखड़ ने शनिवार को पराली जलाने के लिए एक व्यवस्था आधारित समाधान खोजने का आह्वान किया और कहा कि इसे केवल व्यक्तियों पर नहीं छोड़ना चाहिए। नई दिल्ली के विज्ञान भवन में राष्ट्रीय ऊर्जा संरक्षण दिवस समारोह को संबोधित करते हुए धनखड़ ने कहा कि हर साल राष्ट्रीय राजधानी पराली जलाने के कारण होने वाली खतरनाक पर्यावरणीय स्थितियों से प्रभावित होती है। उन्होंने कहा, हमें नवाचार मोड में आना चाहिए, एक व्यवस्था आधारित समाधान खोजना चाहिए, इसे व्यक्तियों पर नहीं छोड़ना चाहिए। व्यवस्था को समय के साथ विकसित होना चाहिए।

धनखड़ ने कहा कि हमारी उपेक्षा और लापरवाही हमें कई तरीकों से संकट में डाल रही है। इससे हमारी सेहत, काम के घंटे का नुकसान, सामान्य जीवन का विघटन और प्रदूषण के कारण स्कूलों के बंद होने पर बच्चों



### बोले उपराष्ट्रपति

● हम नवाचार मोड में आएँ और एक व्यवस्था आधारित समाधान खोजें

की शिक्षा प्रभावित हो रही है। उन्होंने कहा कि जलवायु परिवर्तन की समस्या सामाजिक बाधाओं को समाप्त कर देती है। इससे अमीर, गरीब, शहरी और ग्रामीण सभी प्रभावित होते हैं, इसलिए हमें मिलकर काम करना होगा। हमारी सभ्यता की आस्थाओं और पारंपरिक

ज्ञान का उल्लेख करते हुए धनखड़ ने कहा कि हमारा सभ्यतागत ज्ञान एक धरोहर है। हमारे पास हजारों वर्षों की सभ्यता का ज्ञान है। हमारे वेद, पुराण, हमारे महाकाव्य महाभारत, रामायण, और भगवद् गीता का ज्ञान, यदि हम इस सोने की खान को देखें, तो हमें वास्तविक प्रेरणा मिलती है कि संरक्षण हमेशा जीवन का एक प्रमुख तत्व रहा है। संविधान में पर्यावरण के संरक्षण के लिए मौलिक कर्तव्यों का उल्लेख करते हुए धनखड़ ने कहा कि संविधान ने हमें मौलिक अधिकार दिए हैं, लेकिन

साथ ही मौलिक कर्तव्य भी दिए हैं। जब परिवार, समाज, समूह या राष्ट्र के सामने कोई चुनौती होती है, तो हम अपने अधिकारों को परे रखते हैं और कर्तव्यों को प्राथमिकता देते हैं। संपत्ति के निम्नतर उपयोग पर जोर देते हुए उपराष्ट्रपति ने कहा कि हमारी वित्तीय ताकत, हमारी वित्तीय शक्ति प्राकृतिक संसाधनों और ऊर्जा के उपयोग के लिए एक निर्धारण कारक नहीं हो सकती। आम लोग सोचते हैं कि वे इसे वहन कर सकते हैं, तो मैं उन्हें अपने विचारों को फिर से देखने का आह्वान करता हूँ।

**अभिव्यक्ति व संवाद के बीच सामंजस्य ही सफलता की कुंजी है: उपराष्ट्रपति**

नई दिल्ली। उपराष्ट्रपति जगदीप धनखड़ ने शनिवार को संस्थागत चुनौतियों पर प्रकाश डालते हुए जोर दिया कि आज की संस्थागत चुनौतियाँ भीतर और बाहर से अक्सर सार्थक संवाद और प्रामाणिक अभिव्यक्ति के क्षरण से उत्पन्न होती हैं। अभिव्यक्ति की आजादी और सार्थक संवाद दोनों ही लोकतंत्र के अनमोल रत्न हैं। अभिव्यक्ति और संवाद एक दूसरे के पूरक हैं। दोनों के बीच सामंजस्य ही सफलता की कुंजी है। धनखड़ शनिवार को नई दिल्ली में आईसीडब्ल्यू में भारतीय डाक एवं दूरसंचार लेखा एवं वित्त सेवा (आईपीएंडटीएफएस) के 50वें स्थापना दिवस कार्यक्रम को बतौर मुख्य अतिथि संबोधित कर रहे थे। धनखड़ ने कहा कि हमारे अंदर अहंकार अदृश्य है, हमें अपने अहंकार को नियंत्रित करने के लिए बहुत मेहनत करनी होगी।

**कश्मीर में कई जगहों पर सीआईके की छापेमारी**

श्रीनगर (हि.स.)। जम्मू-कश्मीर पुलिस की कार्डेट इंटील्लिजेंस कश्मीर (सीआईके) शाखा आतंकवाद से जुड़े एक मामले की जांच के लिए अनंतनाग की जिला जेल समेत कश्मीर में कई जगहों पर छापेमारी की। अधिकारियों ने शनिवार को यह जानकारी दी। पिछले सप्ताह आतंकवाद रोधी खुफिया एजेंसियों की दो शाखाओं-सीआईके और राज्य जांच एजेंसी (एसआईए) ने निबंधन रेखा के पार आतंकवादी आकाओं के साथ कुछ कैदियों के कथित संबंधों की जांच के लिए श्रीनगर की उच्च सुरक्षा वाली सेंट्रल जेल पर छापेमारी की थी। अधिकारियों ने बताया कि सीआईके की टीम अनंतनाग की जिला जेल मट्टन में विभिन्न ब्लॉकों और बैरकों में तलाशी ली। इसी तरह, सीआईके की टीम दक्षिण कश्मीर के कुलगाम जिले के सोनीगाम और चावलगाम इलाकों में भी तलाशी ली।



**DISHA**  
INDIAN AIR FORCE

# JOIN THE INDIAN AIR FORCE

**REGISTER NOW**

AFCAT 01/2025 Registrations open till 31 December 2024

Where *passion* takes flight

|                 |  |  |
|-----------------|--|--|
| <b>Entry</b>    | Air Force Common Admission Test (AFCAT) Entry  | NCC Special Entry                                  |
| <b>Branches</b> | Flying/ Technical/ Weapon Systems/ Administration/ Logistics/ Accounts/ Education/ Meteorology | Flying (NCC Air Wing 'C' certificate is mandatory) |

For updates, follow us on



● AFCAT Entry: Registration and online exam mandatory  
● NCC Special Entry: Registration mandatory but no online exam

● Registrations are open from 2 December 2024 till 31 December 2024  
● For more details, visit: [careerairforce.nic.in](http://careerairforce.nic.in) and [afcat.cdac.in](http://afcat.cdac.in)

● Aadhaar card is mandatory for online registration

DISHA Cell, Air Headquarters, Vayu Bhawan, Motilal Nehru Marg, New Delhi - 110106 | Tel: 011-23013690 | Toll-free No.: 1800-11-2448 | Email: [career.iaf@nic.in](mailto:career.iaf@nic.in)